

525-ci qəzet

11 avqust 2012-ci il, şənbə, №144 (3700). Qiyməti 40 qəpik

www.525.az

Dini qruplaşmanın liderinə 11 il iş verildi

ABGÜL SÜLEYMANOV ÖLKƏDƏ İGTIŞAŞLARIN TÖRƏDİLMƏSİNDƏ, İCTİMAİ TƏHLÜKƏSİZLİYİN POZULMASINA CƏHDDƏ VƏ İNSANLARIN İTAƏTSİZLİYƏ TƏHRİK ETMƏKDƏ ŞÜBHƏLİ BİLİNDİ



Dünən Bakı Ağır Cinayətlər Məhkəməsində "Cəfəri heyət" dini qruplaşmasının həbsdə olan rəhbəri Abgül Süleymanovun cinayət işi üzrə məhkəmə prosesi başa çatıb. APA-nın məlumatına görə, hakim Mayıl Bayramovun sədrlik etdiyi prosesdə hökm oxunub. Hökmə əsasən, A. Süleymanov 11 il müddətinə azadlıqdan məhrum edilib.

Qeyd edək ki, A. Süleymanov Azərbaycan Milli Təhlükəsizlik Nazirliyi (MTN) və Baş Prokurorluq tərəfindən birgə həyata ke-

çirilmiş istintaq hərəkətləri və əməliyyat-axtarış tədbirləri nəticəsində həbs olunub. O, ölkədə igtışaşların törədilməsində, ictimai təhlükəsizliyin pozulmasına cəhddə və insanların itaətsizliyə təhrək etməkdə şübhəli bilinir.

A. Süleymanov saxlanılan zaman üzərindən 23,7 qram narkotik vasitə olan həşiş aşkar edilərək götürülüb. Həmçinin mənzilinə baxış zamanı odlu silah və sursat aşkarlanıb.

Novruz Məmmədov: "Suriyalı ermənilərin Dağlıq Qarabağa köçürülməsi real görünür"

Səh.7

Məleykə Abbaszadə: "Bu il 200 bal toplayanların sayı keçən il 220 bal yığanların sayına uyğun olub"

QƏBUL İMTAHANLARININ NƏTİCƏLƏRİNƏ ƏSASƏN, ARTIQ 14162 NƏFƏR İXTİSAS SEÇİMİ ƏRİZƏSİNİ TƏSDİQ EDİB

Səh.2



Sərdar Cəlaloğlu:
"Məqsədimiz seçki koalisiyası yaratmaqdır"

"İFTAR SÜFRƏSİNƏ TOPLAŞAN PARTİYA SƏDRLƏRİ İLƏ MÜXALİFƏTİN DURUMUNU VƏ BUNDAN ÇIXIŞ YOLLARINI MÜZAKİRƏ ETDİK"

Səh.5



"Avropa Birliyi Azərbaycanın problemlərinə daha yaxından diqqət yetirməlidir"

GÜNTER ÖTTİNGER: "BMT VƏ BİR ÇOX DİGƏR BEYNƏLXALQ TƏŞKİLATLARIN BİRMƏNALI QƏTNAMƏLƏRİNDƏ GÖSTƏRİLİR Kİ, DAĞLIQ QARABAĞ REGIONU AZƏRBAYCAN RESPUBLİKASININ AYRILMAZ TƏRKİB HİSSƏSİDİR"

Səh.6



"İnternet mediası o qədər artıb ki, peşəkar jurnalist tapmaq müşkül məsələyə çevrilib"

"Trend" informasiya agentliyinin Baş redaktorunun müavini, Azərbaycan redaksiyasının rəhbəri Emil Hüseynlinin "525-ci qəzet"ə müsahibəsi

Səh.22



Bu gün hava necə olacaq?

Səh.2

Abel Məhərrəmov Koreya səfirini qəbul edib

Səh.3

Azərbaycanın İsveçrədəki səfiri Bern kantonu hökumətinin sədri ilə görüşüb

Səh.5

Ermənilər bir neçə istiqamətdə atəşkəsi pozublar

Səh.6

Xarici İşlər Nazirliyi beynəlxalq təşkilatlara müraciət edib

Səh.6

"İrəli" Müslüm Maqomayevin 70 illiyini konsertlə qeyd edəcək

Görkəmli müğənni Müslüm Maqomayevin 70 illik yubileyinə həsr olunmuş xatirə konserti keçiriləcək. Konsert "İrəli" İctimai Birliyi və M.Maqomayev adına Azərbaycan Dövlət Filarmoniyasının birgə təşkilatçılığı ilə baş tutacaq. Tədbir avqustun 18-də Filarmoniyanın nəzdində olan Kamera və Orqan Musiqi zalında keçiriləcək. Konsertdə "İrəli" Mədəniyyət Mərkəzi üzvləri olan gənc ifaçılar dünya musiqi mədəniyyəti tarixində parlaq iz qoymuş dahi sənəkarın mahnılarını ifa edəcəklər. Eyni zamanda M.Maqomayevin həyatından bəhs edən qısa film nümayiş olunacaq.

İctimai Birliyin sədri Rauf Mərdiyev bildirib ki, öz sənəti ilə milyonların sevgisini qazanan və Azərbaycanı dünyada tanıdan əvəzolunmaz M.Maqomayevin xatirəsinə həsr olunan konsert proqramının təşkil olunması bizim üçün məsuliyyətli, eyni zamanda qürurverici hadisədir: "Məqsədimiz dahi sənəkarın ruhuna hörmət nümayişi ilə yanaşı, həm də M.Maqomayev irsinin gənclər arasında təbliğ olunmasıdır". R.Mərdiyev əlavə edib ki, konsert proqramında 400 nəfər qonağın iştirakı gözlənilir: "Onu da qeyd edim ki, tədbirdə iştirak etmək istəyənlər Facebook səhifəsinə daxil ola bilərlər: (<http://www.facebook.com/events/118726734934955/>)".

S.QARAYEVA

Bu gün hava necə olacaq?

Avqustun 11-də ölkə ərazisində hava şəraitinin isti, günəşli keçəcəyi, cənub küləyinin əsəcəyi gözlənilir. Ekologiya və Təbii Sərvətlər Nazirliyi Milli Hidrometeorologiya Departamentindən APA-ya verilən məlumata görə, sabah Bakıda və Abşeron yarımadasında hava şəraitinin əsasən yağmursuz keçəcəyi gözlənilir. Arabir güclənən şimal-qərb küləyi əsəcək. Havanın temperaturu gecə 22-27, gündüz 32-37 dərəcə isti təşkil edəcək. Abşeronun çimərliklərində dəniz suyunun temperaturu Sumqayıt, Novxanı, Pırşağı, Nardaran, Bilgəh, Zaqulbada 25-26, Buzovna, Mərdəkan, Şüvəlanda 26-27, Türkan, Hövsan, Şıx, Sahildə 28-29 dərəcə isti olacaq.

Azərbaycanın rayonlarında bu gün hava şəraitinin əsasən yağmursuz keçəcəyi gözlənilir. Qərb küləyi əsəcək, ayrı-ayrı yerlərdə arabir güclənəcək. Havanın temperaturu gecə 21-26, gündüz 35-40, dağlarda gecə 13-18, gündüz 25-30 dərəcə isti olacaq.

Baş redaktor: Rəşad Məcid

Redaktor: Yaşar Əliyev

Baş redaktor müavinləri:

Yusif Rzayev, Seyfəddin Hüseynli

Redaktor müavinləri:

Aydın Bağirov, Mirhacib Məcid,

Isgəndər Həsənov

Qəzet bazar və bazar ertəsindən başqa hər gün çıxır

Ünvan: AZ1033,

Bakı, Ş.Mustafayev küçəsi-27/121

Telefon: 566-67-98, 566-93-40

Faks: 566-25-20

İnternet ünvanı: www.525.az

E-mail: qezet525@mail.ru

Qəzet "Azərbaycan" nəşriyyatının mətbəəsində çap olunub.

Təsisçi: "525" şirkəti

İndeks: 0046, tiraj: 3525, sifariş: 2592

"TURAN", AzərTAc, "TREND", APA

və "OLAYLAR"ın informasiyalarından istifadə olunub.

Dərc olunan reklamların mətninə görə redaksiya məsuliyyət daşımır.

© işarəsi altında dərc olunan materiallar reklam xarakterlidir.

Qəzet 1992-ci il noyabrın 17-dən çıxır.

Məleykə Abbaszadə: "Bu il 200 bal toplayanların sayı keçən il 220 bal yığanların sayına uyğun olub"

2012-2013-cü tədris ili üçün Azərbaycanın ali təhsil müəssisələrinə keçirilmiş qəbul imtahanlarının nəticələrinə əsasən, artıq 14162 nəfəri ixtisas seçimi ərizəsini təsdiq edib.

Bu barədə Tələbə Qəbulu üzrə Dövlət Komissiyasının (TQDK) sədri Məleykə Abbaszadə dünən jurnalistlər üçün keçirdiyi mətbuat konfransında məlumat verib. TQDK sədrinin sözlərinə görə, onlardan 12313-ü Azərbaycan, 1849-u rus bölməsi üzrədir. Ərizəsini təsdiq edənlərdən 4968-i I, 3150-si II, 4646-sı III, 1398-i IV qrup üzrədir. Abituriyentlərin ixtisas seçimi avqustun 7 başlayıb, ayın 16-dək davam edəcək. M.Abbaszadə bildirib ki, bu günədək Azərbaycanda 13829 abituriyent ümumi təhsil bazasında (9 illik) orta ixtisas təhsili müəssisələrinə qəbul imtahanlarında iştirak etmək üçün ərizəsini təsdiq etdirib: "Bu il 9 illik təhsil bazasında 47 orta ixtisas müəssisəsində ayrılan plan yerlərinin sayı 10404-dür. Onlardan 4866 dövlət sifarişli üzrə, 5538 yer isə ödənişli əsaslarıdır. Ərizə qəbulu avqustun 24-də başa çatacaq".

Komissiya sədri qeyd edib ki, 2012-2013-cü tədris ili üçün Azərbaycanın ali təhsil müəssisələrinə qəbul olunan abituriyentlərin qeydiyyatı avqustun 20-də başlayacaq. İxtisas seçiminin nəticələri avqustun 17-18-də açıqlanacaq. TQDK sədri bildirib ki, bu il qəbul imtahanlarında 200 bal toplayan abituriyentlərin sayı keçən il 220 bal yığanların sayına uyğun olub. TQDK sədri bu vəziyyəti mənfəətli hal kimi dəyərləndirib: "Bu müsbət yox, mənfəətli fərqi. Buraxılış imtahanlarındakı nəticələrə əsasən bu il ali məktəblərə imtahanlarda abituriyentlərin nəticələrinin aşağı olacağını gözləyirdik. Ali məktəblərə qəbul imtahanlarında abituriyentlər aşağı nəticə göstərdiyinə görə, bütün qruplarda keçid balları aşağı salınıb".

TQDK sədrinin sözlərinə əsasən, bu il Azərbaycanda 11 illik təhsil bazasından 54 orta ixtisas təhsili müəssisəsində 8727 plan yeri ayrılıb. Onlardan 7174-ü Azərbaycan, 36 yer isə rus bölməsinin abituriyentləri üçün, 1517 plan yerinə isə Azərbaycan və rus bölməsinin abituriyentləri üçün birgə müsabiqə keçiriləcək. Orta ixtisas təhsili müəssisələrinə tam orta təhsil bazasında tələbə qəbulu Azərbaycanda ali təhsil müəssisələrinə və tam orta təhsil bazasında orta ixtisas təhsili müəssisələrinə qəbul imtahanlarında toplanan ballar əsasında aparılır. İxtisas seçimi avqustun 19-dan 23-dək aparılacaq. M.Abbaszadə vurğulayıb ki, bu il Azərbaycanda ali məktəblərə qəbul imtahanlarında hər qrup üzrə maksimal bal toplamış 25



nəfərin adı Azərbaycan Respublikası Prezidentinin təqaüdünə layiq görülmək üçün təqdim olunacaq: "Qruplarda ballar fərqli olduğundan ola bilsin ki, bir qrupda digərindən daha az bal toplayan tələbə Prezident təqaüdü alacaq". M. Abbaszadə bildirib ki, qəbul imtahanlarında 600-dən yuxarı bal toplayan abituriyentlər avqustun 17-dən sonra TQDK-nın saytında və yaxud "Abituriyent" jurnalında mövcud olan ərizəni dolduraraq özləri barədə məlumat göndərməlidirlər. Komissiya sədri əlavə edib ki, bu il Azərbaycan da 29 minə yaxın IX sinif şagirdi payız imtahanı verəcək. Payız imtahanları isə sentyabrın 9-da keçiriləcək. Onun sözlərinə görə, payız imtahanlarında iştirak edəcək şəxslərin məlumat bazası dəqiqləşdiriləcək. Bazanın dəqiqləşdirilməsi prosesinə gələn həftədə başlanacaq.

I qrup üzrə ixtisas seçimində ümumi balı 150-dən, ixtiyari bir imtahan fənni istisna olmaqla qalan hər bir imtahan fənni üzrə ayrılıqda topladığı nisbi balı 10-dan az olmayan abituriyentlər iştirak edə bilərlər. Ümumi balı 300 və daha çox olan abituriyentlərin ixtisas seçiminə buraxılmaları üçün onların fənnlər üzrə cavablarına nisbi bal məhdudiyyəti tətbiq olunmur. Dövlət sifariş əsasında ayrılmış yerlərin ixtisas seçimində ümumi balı 350-dən və hər bir imtahan fənni üzrə ayrılıqda topladığı nisbi balı 10-dan az olmayan abituriyentlər iştirak edə bilərlər. "İxtisas seçmək hüququ olan abituriyent ali təhsil müəssisələrinin eyni ixtisas qrupu üzrə 15-ə qədər ixtisas kodunu seçə bilər. Tam orta təhsil bazasından (11 illik) orta ixtisas təhsili müəssisələrinə daxil olmaq istəyən və müsabiqə şərtlərini ödəyən abituriyentlər ali təhsil müəssisələrinə yerləşdirmənin nəticələri elan olunduqdan sonra TQDK tərəfindən təyin olunaçaq müddətdə elektron ərizələrinə daxil olub, orta ixtisas təhsili müəssisələrinin ixtisaslarını seçə biləcəklər".

Sevinc QARAYEVA

"Turizm İnstitutu ilə Azərbaycan Turizm Assosiasiyasının əməkdaşlığı çox faydalıdır"

"Ölkə iqtisadiyyatının dinamik inkişafında önəmli rol oynayan turizm sənayesi təhsil və təcrübənin qarşılıqlı əlaqədə olmasını günün tələbinə çevirib. Təsədüfi deyil ki, Azərbaycan Turizm İnstitutu yarandığı gündən ali təhsil ocağının tələbə kontingentinin Azərbaycanda, eyni zamanda xarici ölkələrin nüfuzlu turizm müəssisələrində təcrübə qazanmalarına xüsusi diqqət verir". Bunu "525"ə açıqlamasında Azərbaycan Turizm İnstitutunun (ATİ) kafedra müdiri Bahadır Bilalov deyib. Ka-

fedra müdiri bildirib ki, institutun tələbələri həm ölkə içində, həm də xaricdə 5 aylıq istehsalat təcrübəsinə göndərilir. Vaxtaşırı nüfuzlu turizm müəssisələrinin rəhbər işçiləri ilə görüşlərin təşkil olunduğunu deyən kafedra müdirinin sözlərinə görə, seminar – təqdimat formatında keçən tədbirlərdə ixtisas profilinə uyğun tələbələr mühazirələr dinləyir, müəyyən otellərin iş prinsipləri ilə yaxından tanış olurlar: "Bu baxımdan Azərbaycan Turizm İnstitutu ilə Azərbaycan Turizm Assosiasiyasının əməkdaşlığı çox faydalıdır. Bugünlərdə Azərbaycan Turizm Assosiasiyası ilə ATİ-nin birlikdə keçirdiyi tədbirdə "C" otellər qrupunun baş meneceri Serhat Baş, Gilan Turizm şirkətinin baş direktoru Halil Duru tələbələr qarşısında məruzələrdə edib, iş təcrübələrindən, oteldə çalışanların davranış qaydalarından söhbət açıb, iştirakçıların çoxsaylı suallarını cavablandırılar. Bu sıradan təqdimat-seminarların keçirilməsi qərara alınıb".

S.QARAYEVA

ЗОЛОТОЙ ДЕПОЗИТ

Новая услуга от Международного Банка Азербайджана

Не доверяете бумажным деньгам?
Предпочитаете вкладывать деньги в золото?
В таком случае Золотой Депозит, объединяющий в себе традиционное доверие золоту и стабильность самого крупного банка страны, создан именно для Вас!

Золото всегда в моде.



Тел.: *2265 или [012] 437 7900 / www.ibar.az



Abel Məhərrəmov Koreya səfirini qəbul edib

Dünən Bakı Dövlət Universitetinin (BDU) rektoru, akademik Abel Məhərrəmov Koreyanın ölkəmizdəki səfiri Li Ci Hanı qəbul edib. Səfir universitet haqqında məlumat verən rektor onun beynəlxalq əlaqələrindən, proqram və grant layihələrində iştirakından danışdı. Azərbaycan-Koreya münasibətlərindən bəhs edən rektor 2007-ci ildən universitetdə Koreya dili və ədəbiyyatı ixtisasının tədris olunduğunu diqqətə çatdırıb. Həmin ixtisasda 38 nəfər tələbənin təhsil aldığı deyən A.Məhərrəmov onlardan 8 nəfərinin bu il məzun olduğunu bildirdi. O da məlum olub ki, 3 nəfər məzun Koreya universitetlərinin magistratura şöbələrinə daxil olub. Dərs yerli müəllimlərlə yanaşı, Koreyadan gələn 3 müəllim tərəfindən tədris edilir.

Səfir Li Ci Ha da öz növbəsində Koreya-Azərbaycan münasibətlərindən məmnunluq ifadə edib, əlaqələrin təhsil sahəsini əhatə etməsinə isə xüsusilə qeyd edib. Səfir bildirib ki, Koreyada 76 azərbaycanlı, Azərbaycanda isə 26 koreyalı tələbə təhsil alır.



Görüşdə universitetin Koreya

Mərkəzinin bərpa işlərindən də danışılıb. Məlum olub ki, mərkəzin bərpa işlərindən sonra açılışı yaxın günlərə planlaşdırılır.

Sonra səfir universitetlə tanış olub, elmi-tədqiqat laboratoriyalarına baş çəkib.

Bakının rayonlarında uşaqlar üçün "Psixoloji xidmət mərkəzləri" yaradılacaq

Uşaqlarda yarana bilən psixoloji problemləri vaxtında aradan qaldırmaq məqsədilə Bakının rayonları üzrə "Psixoloji xidmət mərkəzləri" təşkil ediləcək. Təhsil Nazirliyindən verilən məlumata görə, müasir dövrdə cəmiyyətin bütün sahələrində gedən globalaşma prosesi, informasiya bolluğu gənc nəslin dünyagörüşünün formalaşmasına, onların şəxsiyyətinin inkişafına öz güclü təsirini göstərir. Bütün bunlar pedaqoji-psixoloji inkişafdan yan keçmir. Mənfi təsirlərə məruz qalan uşaqlarda öz müəllimlərinə, həmyaşıdlarına, hətta valideynlərinə qarşı münasibətdə müəyyən psixoloji çətinliklər yaranır, qarşılaşdıqları problemləri müstəqil həll edə bilmədikdə onlarda ruh düşkünlüyü meydana çıxır. Paytaxtın təhsil müəssisələrində yarana biləcək belə problem və çətinliklərin qarşısının alınması, onların vaxtında aşkar edilməsi və aradan qaldırılması üçün sağlam pedaqoji-psixoloji prosesin

düzgün qurulması və psixoloji xidmət işinin daha da yaxşılaşdırılması məqsədilə yaxın gələcəkdə bir sıra işlərin görülməsi planlaşdırılır. Şəhər üzrə praktik psixoloqlar haqqında diaqnostik məlumatın dəqiqləşdirilməsi, psixoloji xidmət üzrə ştatdankənar metodistlərin müəyyən olunması, rayonlar üzrə praktik psixoloqlar üçün "Psixoloji xidmət işinin səmərəli təşkili yolları" mövzusunda nəzəri-praktik treninqlərin keçirilməsi, qabaqcıl təcrübəyə malik praktik psixoloqların müəyyən edilməsi görülməli işlər sırasındadır.

Yaxın gələcəkdə bu istiqamətdə Bakının rayonları üzrə "Psixoloji xidmət mərkəzləri"nin yaradılması, "Məktəbdə psixoloji xidmət işinin təşkilinə verilən müasir tələblər, reallıq və qarşıda duran vəzifələr" mövzusunda elmi-praktik konfransın təşkili, "Psixoloji xidmət mərkəzləri"nin İKT və inventarlarla təmin edilməsi nəzərdə tutulur.

S.QARAYEVA

Ermənistan Azərbaycanla dövlət sərhədində snayperlərin sayını artırır

Ermənistan Azərbaycanla dövlət sərhədində snayperlərin sayını artırır. Bu barədə APA-ya Azərbaycan ordusundakı hərbi mənbələrdən məlumat verilib. Azərbaycan tərəfinin müxtəlif kanallar vasitəsi ilə əldə etdiyi məlumata görə, müdafiə naziri Seyran Ohanyanın əmri ilə son həftə ərzində Ermənistan Silahlı Qüvvələrinin müxtəlif hərbi hissələrindən dövlət sərhədindəki mövqelərə xeyli sayda snayperlər trans-

fer olunub. Son günlərdə dövlət sərhədində ilk dəfə olaraq Azərbaycan mövqelərinə 12,5 mm çaplı snayper tüfənglərindən atəşlərin açılması faktları qeydə alınmaqdadır. Avqustun 7-də S. Ohanyan dövlət sərhədindəki hərbi birliklərin mövqelərində aparılan möhkəmləndirmə işləri ilə tanış olarkən ön xəttə yeni göndərilmiş snayperlərlə görüşüb, onlara qarşı tərəfi maksimum şəkildə neytrallaşdırmaq təlimatı verib.

BMT-nin baş katibi Yerli Əhali Günü münasibətilə dünya ictimaiyyətinə müraciət edib

BMT-nin baş katibi Pan Gi Mun 9 avqust –Yerli Əhali Günü münasibətilə dünya ictimaiyyətinə müraciət ünvanlayıb: “Yerli əhali hıuqları haqqında BMT Bəyannaməsinin qəbul olunmasından bəri beş il ərzində icmalar və fərdlər öz həyat hekayələrini bölüşmək və səslərini hər tərəfə yaymaq üçün ənənəvi və yeni mətbuatdan istifadə etmək imkanından faydalanmışlar.

Bu ilki Beynəlxalq Yerli Əhali Günü'nün mövzusu “Yerli Mətbuat Yerli Xalqların səsinə gücləndirir” şüarıdır. Yerli əhali ümumi trendlərdə dəyişikliklər etmək, beynəlxalq diqqəti insan hıuqlarının pozulması məsələlərinin üzərinə çəkmək və global həmrəylik yaratmaq üçün icma radio və televiziyaşından kino və sənədli filmlərin nümayişinə kimi, video sənəti və qəzetlərdən internet və sosial

mətbuata kimi müxtəlif güclü vasitələrdən istifadə edirlər. Onlar, həmçinin yerli dəyərləri əks etdirmək və miflər və anlaşılmazlıqlara qarşı mübarizə aparmaq məqsədi ilə öz mətbuatlarını inkişaf etdirirlər. Yerli əhali səs onların əsrlər boyu ədalətsizlik və ayrı-seçkiliyə qarşı apardıqları mübarizə, mədəniyyət, dil, mənəviyyət və ənənələrini qorumaq məqsədilə sərf etdikləri resurslar, o cümlədən öz hıuqlarını müdafiə etmələri haqqında həyat hekayələrini insanlara çatdırır. Onlar inkişaf modelləri üzərində yerli təcrübəni kənarlaşdıran bir alternativ perspektiv təklif edirlər. Onlar yoxsulluğun və zərərin mövcud olmadığı bir cəmiyyət üçün zəruri olan qarşılıqlı hörmət və mədəniyyətlərə razişmanı təşviq edirlər”.

Baş katib müraciətində bu

Beynəlxalq Gündə, yerli əhali ilə əməkdaşlıq etmək, onların kütləvi informasiya vasitələri də daxil olmaqla, Bəyannamənin tam həyata keçirilməsini təmin etmək işində BMT sisteminin tam dəstəyini vəd edib: “Mən, həmçinin yerli əhali perspektivləri, prioritetləri və arzularını ifadə etmək məqsədi ilə onlar üçün imkanlar yaratmaq və bu imkanları qorumaqları üçün Üzv Dövlətlərə və ümumi mətbuata səslənirəm.

Gəlin, körpü qurmaq və müxtəlifliyin qeyd edildiyi həqiqi mədəniyyətlərə dünyanın – müxtəlif mədəniyyətlərin yalnız yanaşı olduqları yox, həm də öz əlavələri və potensialına görə bir birini dəyərləndirdiyi bir dünyanın yaradılması üçün yerli və xarici, xüsusilə də yeni vasitələrdən ibarət mətbuatdan istifadə edək”.

Hüquq müdafiəçiləri MTN-in təcridxanasında saxlanılan “Hizbullah” üzvü ilə görüşüb

İşğəncələrə Qarşı Azərbaycan Komitəsinin sədri Elçin Behbudov və hüquq müdafiəçisi Elçin Şirinov Milli Təhlükəsizlik Nazirliyinin (MTN) istintaq təcridxanasında monitorinq keçiriblər. E. Behbudovun APA-ya verdiyi məlumata görə, istintaq təcridxanasında ventilyasiya sistemi işləkdir, saxlanma şəraiti normaldır: “Orada saxlanılan Rəşad Babayevlə görüşdüm. Cinayət Məcəlləsinin 179-cu (mənimşəmə) maddəsi ilə ittiham olunur. Özünü təqsirli bilir. Saxlanma şəraitindən, ona qarşı mü-

nasibətdən şikayəti yoxdur. Vəkillə təmin olunub. Həmçinin istintaq təcridxanasında Amid Nəhmətoğlu görüşdü. Cinayət Məcəlləsinin 234-cü (qanunsuz olaraq narkotik vasitələr əldə etmə, saxlama, satma, daşıma, göndərmə) maddəsinə əsasən ittiham olunur. Özünü təqsirli bilir. Saxlanma şəraitindən və ona qarşı münasibətdən şikayəti yoxdur. Eyni zamanda Nardaran sakini Qasımov Rahim Müseyib oğlu ilə görüşdük. Cinayət Məcəlləsinin 274-cü (vətəne xəyanət) maddəsinə əsasən ittiham

olunur. “Hizbullah” terror təşkilatının üzvü olub. İranda silahdan istifadə təlimi keçib. Özünü təqsirli bilir. Vəkillə təmin olun. Hazırda istintaq davam etdirilir”.

E. Behbudov MTN istintaq təcridxanasında saxlanılan Daxili İşlər Nazirliyinin sabiq baş müvəkkili Hacı Məmmədovla da maraqlandığını bildirib: “Məndə olan məlumata görə, onun səhhətində hər hansı problem yoxdur. Dietik yeməklərdən istifadə edir. Heç kimlə görüşmür”.

S.MÜRƏVƏTQIZI

Bahar Muradova: “Heç kim Azərbaycanla təzyiqli dilində danışa bilməz”

“Azərbaycan bir dövlət olaraq öz müstəqil daxili və xarici siyasətini yeritməkdə ısrarlıdır”. APA-nın xəbərinə görə, bu fikirləri jurnalistlərə açıqlamasında Milli Məclis (MM) sədrinin müavini Bahar Muradova deyib. O bildirib ki, Azərbaycan müxtəlif istiqamətlərdən olan bütün açıq-gizli təzyiqli və təhdidlərə baxmayaraq, bundan sonra da bu siyasətini ardıcıl, dönməz şəkildə davam etdirəcək.B. Muradova onu da

qeyd edib ki, Azərbaycan həmçinin, heç bir təzyiqli fikir vermədən ona yönələn istənilən təzyiqli qarşısını almaq iqtidarını növbəti dəfə ortaya qoyacaq, nümayiş etdirəcək: “Bildiyiniz kimi, Azərbaycan cəmi bir neçə ay öncə nüfuzlu “Eurovision-2012” beynəlxalq mahnı yarışmasına ev sahibliyi etdi. Ancaq bu yarışmaya başladığı andan sona qədər üzərinə düşən vəzifələri, öhdəlikləri layiqincə yerinə yetirməsi, bu çərçivə

vədə ölkəmizə yönəlik münasibətlərə adekvat qiymət vermək bacarığını nümayiş etdirməsi, eləcə də, bu zəmində Azərbaycandan daha başqa gözləntiləri olanların arzularını gözümdə qoyması onu bir daha sübut etdi ki, heç kim Azərbaycanla təzyiqli dilində danışa bilməz. Azərbaycan eyni zamanda nümayiş etdirdi ki, öz müstəqil siyasətini davam etdirməkdə daim ısrarlıdır və ısrarlı olacaq”.

Rusiya İrana xəbərdarlıq edib

İRAN “S-300” RAKETLƏRİ İLƏ BAĞLI RUSİYAYA QARŞI MƏHKƏMƏ İDDİASINI GERİ GÖTÜRMƏSƏ, MOSKVA BU ÖLKƏNİN NÜVƏ PROQRAMI İLƏ BAĞLI MÖVQEYİNİ DƏYİŞƏCƏK

Rusiya İrana xəbərdarlıq edib. APA-nın Moskva müxbirinin verdiyi məlumata görə, Rusiya tərəfi İranda satmaqdan imtina etdiyi “S-300” zenit-raket kompleksləri ilə bağlı beynəlxalq məhkəmədə qaldıracağı iddiasını geri götürmədiyi təqdirdə İranın nüvə problemi ilə bağlı mövqeyini dəyişəcəyini bildirib.

Qeyd edək ki, Cenevrə məhkəməsi Rusiyaya 3 milyard dollar məbləğində pul cəzası kəşib. İran hökuməti isə yalnız 900 milyon dollar təzminat istəyir. İran Rusiyanın

S-300 zenit-raket komplekslərini onlara təslim edəcəyi təqdirdə iddialarından vaz keçəcəklərini bildirib.

Xatırladaq ki, Rusiya Xarici İşlər Nazirliyinin xüsusi nümayəndəsi Aleksandr Lukaşeviç İranda beynəlxalq məhkəmədə qaldıracağı iddiasını geri götürməsinə istəyib. O bildirib ki, məsələ ikitərəfli razılığa yolu ilə həll oluna bilər.

Onu da qeyd edək ki, İrana 800 milyon dollarlıq “S-300” zenit-raket kompleksinin satılmasına dair müqavilə bir neçə il əvvəl imzalananda, Tehran həmin sistemi ala bil-

məyib. Rusiya prezidenti 2010-cu il sentyabrın 22-də fərman imzalayaraq İrana zenit-raket kompleksləri, iriçaplı artilleriya sistemləri, zirehli texnika, hərbi təyyarə, vertolyot və gəmilər satılmasını yasaqlayıb. Həmin fərmanla İrana Rusiyadan keçirməklə silah daşımaq da qadağan olunub. Müqavilənin pozulmasından narazı qalan İranın Müdafiə Nazirliyi və “Aerospace Industries Organisation” şirkəti Cenevrə Beynəlxalq Arbitraj Məhkəməsinə üz tutaraq Rusiyadan 4 milyard ABŞ dolları təzminat istəyib.

Bakıda Beynəlxalq Gənclər Günü qeyd olunacaq

Azərbaycan Avropa Hərəkatı və ABŞ Təhsilli Azərbaycan Məzunları İctimai Birliyi Birləşmiş Millətlər Təşkilatının İctimai İnformasiya Departamenti və ABŞ-ın Azərbaycandakı səfirliyinin dəstəyi ilə avqustun 12-də Beynəlxalq Gənclər Günü üçün hərəf olunmuş “Azərbaycan Gənclər Təşkilatları arasında əməkdaşlığın gücləndirilməsi” adlı konfrans keçirəcək. Tədbirin əsas məqsədi uşaq və gənclərin üzləşdikləri problemlərin həlli istiqamətində fəaliyyət göstərən milli və beynəlxalq təşkilatlar arasında əməkdaşlığın gücləndirilməsidir.

Qeyd edək ki, Beynəlxalq Gənclər Günü BMT Baş Assambleyasının 54/120 sayılı qətnaməsi ilə 1999 ildən bəri 12 avqust tarixində qeyd olunur. Beynəlxalq Gənclər Günü'nün bu ilki mövzusu “Gənclər ilə əməkdaşlıq edərək daha yaxşı dünya quraq”dır.

Tədbirin rəsmi açılışında BMT-nin İctimai İnformasiya Departamentinin Azərbaycandakı nümayəndəsi Envera Selimovic, ABŞ Təhsilli Azərbaycan Məzunları İctimai Birliyinin sədri Aynurə Piriyeva, Azərbaycan Respublikası Gənclər və İdman Nazirliyinin nümayəndəsi Ramil Məmmədov və bir sıra digər qonaqlar çıxış edəcəklər.

Konfrans Amerika-Azərbaycan Təhsil Mərkəzində keçiriləcək.

Rusiyadan alınmış helikopterlərin növbəti partiyası Azərbaycana gətirilib

Azərbaycanın Rusiyadan aldığı Mi-35M tipli helikopterlərin növbəti partiyası ölkəyə gətirilib. APA-nın məlumatına görə, helikopterlər “Rosvertol” şirkətinin Rostov-Don şəhərindəki zavodundan yola salınıb. Bununla da Azərbaycanın 2010-cu ildə Rusiyaya sifariş verdiyi helikopterlərin yarisinin çatdırılması təmin olunub. Qeyd edək ki, 2010-cu ildə Dövlət Sərhəd Xidməti ilə Rusiyanın “Rosoboroneksport” şirkəti arasında 24 ədəd Mi-35M tipli helikopter alqışatısına dair müqavilə imzalanıb. Azərbaycanın sifarişi üzrə, ilk 4 ədəd Mi-35M helikopter isə 2011-ci il dekabrın 12-də Azərbaycana gəndərilib. Rusiyadan alınmış helikopterlərin təqdimatı cari ilin aprel ayında keçirilib.

Qeyd edək ki, Mi-35 helikopterləri Mi-24 helikopterlərinin zirehli tank texnikasının məhv edilməsi üçün nəzərdə tutulub və müasirləşdirilmiş versiyasıdır. Daha güclü mühərrikə malik bu helikopterlər həmçinin desant və yaralıların evakuasiyası, bölmələrin atəş dəstəyi ilə təmin olunması, qoşqu vasitəsilə yüklərin daşınması – həyata keçirə bilər.

“Zorakılıq və istismara YOX deyək!” adlı tədbir keçirilib

“İnsan Alverinə Qarşı Mübarizə Təşkilatı” İctimai Birliyi QHT-lərə Dövlət Dəstəyi Şurasının maliyyə dəstəyi ilə regionlarda maarifləndirmə məqsədilə layihə həyata keçirib. Birliyin mətbuat xidmətindən verilən məlumata görə, layihə çərçivəsində Göyçay rayonunda “Zorakılıq və istismara YOX deyək!” tədbir təşkil olunub. Tədbirdə QHT-lər, KİV, dövlət orqanlarının nümayəndələri və yerli əhali aktiv iştirak edib.

Qeyd edək ki, bu layihənin həyata keçirilməsində məqsəd cəmiyyətin ümumi inkişafına nail olmaq, mülki cəmiyyətin, hüquqi dövlətin formalaşmasına kömək etmək, insanlarda zorakılıq və istismar haqqında geniş səpəkili bilik və informasiyaların toplanmasına çalışmaq, onlarda zorakılıq və istismar ilə mübarizə mədəniyyətini formalaşdırmaq və zorakılıq, istismara qarşı mübarizə aparmaq üçün mümkün şərait yaratmaq, qanunvericilik aktlarını şərh edərək təbliğ etmək olub.

BƏXTİYAR

Rövşən Rzayev: "Qarabağı unutmasaq, onu geri qaytara biləcəyik"

"Ötən əsrin 20-ci illərində Azərbaycanın tarixi torpaqları olan Göycə-Zəngəzur mahalı Azərbaycan əhalisinin, azərbaycanlıların fikri və rəyi nəzərə alınmadan zorla indiki Ermənistanla birləşdirildi. Həmin vaxtdan etibarən keçmiş sovetlər quruluşunu dağılana kimi də torpaqlarımızın ilhaqı, Göycə-Zəngəzur bizə unudurulmuşdur çalışıldı və qismən də buna nail olundu". Bunu millət vəkili, "Azərbaycan Respublikasının Dağlıq Qarabağ bölgəsinin azərbaycanlı icması" İctimai Birliyinin İdarə Heyətinin üzvü Rövşən Rzayev dilə gətirib. Millət vəkili Rövşən Rzayev dilə gətirib. Millət vəkili Rövşən Rzayev dilə gətirib. Millət vəkili Rövşən Rzayev dilə gətirib.

hesabına yaradılmış Ermənistan tərəfindən işğal olundu və bütün səylərə baxmayaraq, bu gün də işğal faktı qalmaqda, davam etməkdədir: "Ona görə hesab edirəm ki, indiki gənclik, tələbə adını qazanmış abituriyentlər Qarabağı unutmamalı və unudurmamalıdır. Onlar harada olmasından, harada təhsil almasından, harada işləməsindən, çalışmasından asılı olmayaraq, daim Qarabağla nəfəs almalı, Qarabağ həqiqətlərini, ağrı-acılarını dünyaya çatdırmalıdır".

R.Rzayevin qeyd etdiyinə görə, sevindirici haldır ki, bu gün Azərbaycan dövləti güclü, dinamik inkişaf yolundadır və tutduğu yolla da növbəti inkişafa doğru inamla addımlamaqdadır: "Azərbaycan dövləti və başda ölkə Prezidenti olmaqla dövlət rəhbərliyi ölkədə ordu quruculuğuna da ciddi diqqət yetirməkdədir. Bu gün xalqımı-

zın Azərbaycan torpaqlarını qorumaq, hətta, bu yolda canlarından belə keçmək üçün hazır olan igid oğulları, qəhrəmanları var. Vətəni qorumaq, torpaqlarımızı azad etmək də hər birimizin, eləcə də gəncliyimizin müqəddəs borcu, vəzifəsidir. Ancaq mən istəmirəm ki, gələcəyimiz olan gənclərimiz qanlı savaşlarda, müharibədə həlak, şəhid olsunlar. Mən istəyirəm ki, onlar daha çox intellektləri ilə Azərbaycan xidmət göstərsinlər, onu dünyada layiqincə təbliğ və təmsil edə bilsinlər, Azərbaycanın adını uca zirvələrə qaldırsınlar. Eyni zamanda istəyirəm ki, xüsusilə, böyüməkdə, yetişməkdə olan gəncliyimiz Qarabağ həqiqətlərini dünyaya çatdıra bilsinlər, Qarabağı unutmasınlar. Əgər biz Qarabağı unutmasaq, onu tezliklə geri qaytara biləcəyik. Buna heç bir şübhə olmasın".

Kamil HƏMZƏOĞLU

Sərdar Cəlaloğlu: "Məqsədimiz seçki koalisiyası yaratmaqdır"

"İFTAR SÜFRƏSİNƏ TOPLAŞAN PARTİYA SƏDRƏLƏRİ İLƏ MÜXALİFƏTİN DURUMUNU VƏ BUNDAN ÇIXIŞ YOLLARINI MÜZAKİRƏ ETDİK"

"Müxalifətdə təmsil olunan səkkiz partiya rəhbərinin iştirakı ilə keçirilən yığıncağı yeni birliyin başlanğıcı kimi görmək istəyirəm. Müzakirələrdə bu istiqamətli söhbət olub. Bu görüşün səkkizlik formatında olub-olmayacağı isə gələcək göstərəcəkdir. Hər halda müxalifətin birliyinin yaradılması günün bir nömrəli məsələsidir". Bu açıqlamanı APA-ya Azərbaycan Demokrat Partiyasının (ADP) sədri Sərdar Cəlaloğlu verib. ADP sədri deyib ki, bir neçə gün öncə iftar süfrəsinə toplaşan partiya sədrələri müxalifətin durumunu və bundan çıxış yollarını müzakirə ediblər: "Bu toplantıda iştirak edən partiyaların bütün müxalifəti əhatə etdiyini iddia etmirəm və müxalifət adı uğrunda savaş açmaq niyyətim də yoxdur. Ancaq qəbul etməliyik ki, bu partiyalar

təşkilatlanmış, xalq tərəfindən tanınan və uzun illər təcrübəsi olan partiyalardır".

S. Cəlaloğlu qeyd edib ki, həmin görüşə Məsəvat, Xalq Cəbhəsi, Milli İstiqlal, Ümid, Demokrat, Klassik Xalq Cəbhəsi, Liberal, Vətəndaş və İnkişaf partiyalarının sədrələri qatılıb: "Onların iştirakı ilə əməkdaşlığın formalaşdırılması adı çəkilən partiyaların yaratdıqları birliklərin fəaliyyətini arxa plana ata bilməyəcəkdir. Bu yığıncaqda niyyət prezident seçkiləri ilə bağlı seçki koalisiyasının yaradılmasıdır. Seçki koalisiyası ancaq seçki dövrü üçün nəzərdə tutulub. Sağlam məntiq qalib gələrsə, koalisiyanın yaradılmasına nail olmaq mümkün oluna bilər. Bəzən isə liderlər düzgün qərar verməyə çətinlik çəkirlər. Subyektiv amillər buna mane ola bilər.

Şərtlər, xalqın və beynəlxalq təşkilatların gözləntisi də bu koalisiyanın yaradılmasını dikte edir. Kimlərsə hansısa məqsədlə bunu istəməyəcəksə, bu başqa məsələdir. Bu birliyin yaradılmasının əleyhinə səsləndirilə biləcək elə bir argument yoxdur".

Qeyd edək ki, Azərbaycan Demokratik Partiyasının sədri Sərdar Cəlaloğlu ötən gün səkkiz partiya sədrini iftar süfrəsinə dəvət edib. Restoranların birində baş tutan iftar süfrəsinə KXCP sədri Mirəlioğlu, Məsəvat başkanı İsa Qəmbər, Ümid Partiyasının sədri İqbal Ağazadə, AMİP sədri Yusif Bağırzadə, AXCP sədri Əli Kərimli, Azərbaycan Liberal Partiyasının sədri Əvəz Temirxan, Vətəndaş və İnkişaf Partiyasının sədri Əli Əliyev qatılıb.

Azərbaycanın İsveçrədəki səfiri Bern kantonu hökumətinin sədri ilə görüşüb

Azərbaycanın İsveçrə Konfederasiyasındaki səfiri Əkrəm Zeynallı Bern kantonu hökumətinin sədri Andreas Rikenbaher ilə görüşüb. Səfirlikdən qəzetimizə verilən məlumata görə, Azərbaycan ilə İsveçrə arasında siyasi, iqtisadi və humanitar sahələrdə uğurlu inkişaf edən münasibətlər haqqında danışan səfir ölkəmizin İsveçrə kantonları ilə də əməkdaşlıqda maraqlı olduğunu bildirib.

Azərbaycan iqtisadiyyatının sürətli inkişafından dani-

şan diplomat ölkəmizdə xarici sərmayələrin qoyuluşu üçün münbit şəraitin mövcudluğuna diqqəti yönəldərək qeyri-neft sektorunda, xüsusilə də kənd təsərrüfatı, turizm, informasiya texnologiyaları və alternativ enerji sahələrində əməkdaşlıq üçün geniş imkanların olduğunu vurğulayıb.

Azərbaycan ilə Bern kantonu arasında işgüzar əlaqələrin qurulması məqsədi ilə biznes dairələrinin nümayəndələrinin qarşılıqlı səfərlərinin və birgə biznes forumlarının təşkil

olunmasının məqsədmüvafiqliyini vurğulayan Ə.Zeynallı A.Rikenbaheri iş adamlarından ibarət nümayəndə heyəti ilə birgə ölkəmizə səfərə dəvət edib. Sədr dəvəti qəbul edərək səfərin qısa zamanda reallaşacağını bildirib.

Görüşdə, həmçinin Azərbaycan şəhərləri ilə Bern kantonuna daxil olan şəhərlər arasında birbaşa əlaqələrin qurulması və onların qaradaşlaşmış elan edilməsi haqqında fikir mübadiləsi aparılıb.

S.MÜRƏTQIZI

"Geostrategiya" jurnalının növbəti nömrəsi çap olunub

Bu günlərdə aylıq ictimai-siyasi, elmi-kültüvi "Geostrategiya" jurnalının növbəti may-iyun nömrəsi işıq üzünə görüb. "Kaspi" Geosiyasi Araşdırmalar Mərkəzinin təsisçiliyi ilə çap edilən jurnalın baş redaktoru tarix elmləri doktoru, professor Əli Həsənovdur.

Jurnalın bu nömrəsində də Azərbaycanın tarixi, mədəniyyəti, ədəbiyyatı, iqtisadiyyatı, ictimai-siyasi həyatı, görkəmli şəxsiyyətləri ilə bağlı yazılar yer alıb. Jurnalda regionda və beynəlxalq ələmdə baş verən hadisələrə dair məqalələr çap edilib.

Baş redakturun "Cənubi Qafqazın regional təhlükəsizlik sistemi və Ermənistan: qonşu ölkələrə qarşı ərazi iddiasının bu ölkəyə vəd etdiyi geosiyasi perspektivlər" məqaləsində Ermənistanın Cənubi Qafqazın ümumi geosiyasi və geoiqtisadi nizamının, regional təhlükəsizlik sisteminin dinamikasını davamlı olaraq pozması və təhdid etməsi, ermənilərin tarixən azərbaycanlılara qarşı soyqırımı və etnik təmizləmə həyata keçirmələri, yürütdüyü işğalçılıq siyasəti nəticəsində bu ölkənin bölgədə reallaşdırılan beynəlxalq və regional enerji, nəqliyyat-kommunikasiya layihələrindən kənar qalaraq çətin sosial-iqtisadi vəziyyətə düşməsi və digər məsələlər geniş təhlil olunub. Professor Azərbaycanın təhlükəsizliyinin ermənilər və onların regional, beynəlxalq havadarları tərəfindən təhdid edilməsi, ərazilərinin ələ keçirilməsi və azərbaycanlıların etnik təmizlənməyə məruz qalmaları, faktiki olaraq, son iki əsrdə davamlı olaraq baş verdiyini məqalədə vurğulayıb: "Ermənistanın geostrategiya mövqeyi, işğalçılıq siyasəti və iqtisadi potensialının səviyyəsi bu ölkənin regiondakı proseslərdə müstəqil iştirakını mümkünsüz edir. Dünya birliyi artıq əvvəlki illərdə olduğu kimi, Ermənistanın işğalçı siyasətinə açıq-aşkar göz yummur. Əsas beynəlxalq təşkilatlar – BMT, ATƏT, Avropa İttifaqı, Avropa Şurası, İƏT, ayrı-ayrı nüfuzlu ölkələr Azərbaycan torpaqlarının işğal faktını təsdiq edib və beynəlxalq hüquq normalarına müvafiq olaraq Ermənistanı işğalçı ölkə elan edib".

"Şəxsiyyətlər" rubrikasında filologiya üzrə fəlsəfə doktoru Sona Vəliyevanın "Əzim Əzimzadə yoxsulluqdan şöhrət zirvəsinədək yüksəldi" məqaləsi təqdim olunub. Müəllif Azərbaycan karikatura sənətinin ustası, Xalq rəssamı Əzim Əzimzadənin həyat və yaradıcılığı haqqında oxucuları geniş şəkildə məlumatlandırıb.

Jurnalın "Neft tariximiz" rubrikasında tarix üzrə fəlsəfə doktoru, dosent Ərəstun Mehdiyevin və tarix elmləri doktoru, professor Süleyman Əliyevin müəllifləri olduqları "Nobel mükafatı fondunun yaradılmasında Azərbaycan neftinin rolu" adlı məqalədə Azərbaycanın neft sənayesinin tarixindən, əsas ulu öndər Heydər Əliyev tərəfindən qoyulmuş neft strategiyasının uğurlu nəticələrindən söz açılıb.

Jurnalda ilahiyyat üzrə fəlsəfə doktoru Nailə Süleymanovanın "Azərbaycanda əxilik və əxilər", siyasi elmlər üzrə fəlsəfə doktoru Elçin Əhmədovun "Şuşa: Tarixi, siyasi, iqtisadi, strateji və mədəni əhəmiyyətə malik şəhər", fəlsəfə elmləri doktoru Əbülfəhəsen Abbasovun "Yeni (postneoklassik) epistemologiya zərurəti", fəlsəfə elmləri doktoru Sakit Hüseynovun "Dini təhlükəsizlik milli təhlükəsizliyin tərkib hissəsi kimi", tarix elmləri doktoru Əliağa Məmmədlinin "Azərbaycanda müasir etnomədəni proseslərin tədqiqi: nəticələr və perspektivlər", siyasi elmlər doktoru Vəsilə Hacıyevanın "Beynəlxalq münasibətlərin hüquq problemi" və digər məqalələri də dərc edilib.

S.MÜRƏTQIZI

Ailə, Qadın və Uşaq Problemləri üzrə Dövlət Komitəsi Sumqayıtda dəyirmi masa təşkil edib

Ailə, Qadın və Uşaq Problemləri üzrə Dövlət Komitəsi (AQUPDK) Azərbaycanın şəhər və rayonlarında "Məişət zorakılığının ailədaxili münasibətlərə təsiri", "Məişət zorakılığının qarşısının alınması haqqında" Azərbaycan Respublikası Qanununun təbliği istiqamətində tədbirlərə start verib. Bununla bağlı ilk olaraq Sumqayıtda dəyirmi masa təşkil olunub.

Dəyirmi masada Sumqayıt Şəhər İcra Hakimiyyəti başçısının müavini Elgin Həbibullayev deyib ki, qanunun işləmə mexanizmi istiqamətində fikir mübadiləsinə ehtiyac var.

AQUPDK sədrinin müavini Aynur Sofiyeva məişət zorakılığının ailədaxili münasibətlərə, uşaqların tərbiyəsinə mənfi təsirdən danışaraq eyni zamanda erkən nikah, təhsildən yayınma, özünəqəsd kimi amillərin məhz məişət zorakılığının fəsadları olduğunu vurğulayıb. Tədbirdə "Məişət zorakılığının qarşısının alınması haqqında" Azərbaycan Respublikası Qanunu və onun işləmə mexanizmi barədə təqdimat keçirilib. Tədbirdə məişət zorakılığı nəticəsində baş vermiş cinayətlərin qarşısının alınması üçün görülən işlər barədə məlumat verilib və müzakirələr aparılıb.

S.MÜRƏTQIZI

700 bal toplayan 5 abituriyent millət vəkilləri və jurnalistlərlə bir araya gəldi

Düənə Parlament Jurnalıstlər Birliyin (PJB) təşkilatçılığı ilə Modern.az saytının ofisində 2012/2013-ci tədris ili üçün ali təhsil müəssisələrinə keçirilən qəbul imtahanlarında 700 bal toplayan 5 abituriyentin millət vəkilləri və jurnalistlərlə görüşü keçirilib. Tədbiri giriş sözü ilə açan PJB-nin sədri Elşad Eyvazlı rekord nəticə göstərən abituriyentləri təbrik edib və bildirdi ki, bu, gələcək təhsil illərində həmin tələbələrə arxayınçılıq yaratmalıdır. Onun sözlərinə görə, sözügedən tələbələr, eləcə də, tələbə adını qazanmış digər abituriyentlər növbəti təhsil mərhələsində ali məktəblərə qəbul zamanı qazandıqları nəticələrdən daha artıq nəticələrə nail olmağı qarşılarına məqsəd qoymalı və buna nail olmağı bacarmalıdır. Daha sonra çıxış edən millət vəkilləri – Sahibə Qafarova, Fuad Muradov, Rövşən Rzayev də öz növbələrində gələcək tələbələri təbrik ediblər.

Millət vəkilləri S.Qafarova bir müəllim və ana kimi gələcək tələbələrə öz tövsiyələrini verib. O bildirdi ki, 700 bal toplamış 5 gencin həm Azərbaycanda, həm də xaricdə təhsil almaq seçimləri

var: "Hesab edirəm ki, bu nəticələr məntiqli nəticələrdir. Çünki Azərbaycan dövləti bunun üçün onlara şərait yaradır, təhsilə böyük diqqət, qayğı göstərir. Eyni zamanda qeyd etmək istəyirəm ki, onlar dünyanın harasında olurlarsa olsunlar, Qarabağı heç vaxt unutmazsınız".

Digər millət vəkilləri R. Rzayev isə onlara daim başqa ölkələrdə də Azərbaycanın ərazi bütövlüyünü təbliğ etməyi məsləhət gördü.

Millət vəkilləri F. Muradov da çıxışında Prezident İlham Əliyevin təhsilimizə olan diqqət və qayğısından danışdı. Millət vəkilləri bildirdi ki, əvvəlki illərlə müqayisədə bu gün gəncələrə diqqət xeyli artıb: "Dövlətin sizdən istəyi odur ki, hər zaman belə təhsilli, savadlı gənclərimiz olsun. Mənim isə ən əsas xahişim odur ki, dövlətçiliyimizi, Azərbaycan vətəndaşı olmağınızı göz önünə alsınız".

Qeyd edək ki, II qrup üzrə iki nəfər Qazax rayonun Ürməzli kənd sakini Orxan Səfərov, Türkiyə Diyanət Vəqfi Bakı Türk Liseyinin məzununu Nərgiz Məzahir-qızı, III qrup üzrə Sabunçu rayon 72 sayılı məktəb-liseyinin məzununu Xeyransa Əliyeva, IV qrup üzrə

Türkiyə Diyanət Vəqfi Bakı Türk Liseyinin məzununu Kamran Həmidov və Kamil Sərdarlı 700 bal toplayaraq bu il ən yüksək nəticə göstəriblər.

Tədbirdə çıxış edən Türkiyə Dəyanət Vəqfi Bakı Türk Liseyinin müdiri Kadir Bektaşoğlu dəvət üçün təşəkkür edərək bildirdi ki, o, öz tələblərindən daha çox qaxazlı abituriyentin uğuruna sevinib. "Kənd məktəblərindən belə savadlı gənclərin çıxması sevindirici haldır. Keçən il Şəki rayonunda da belə bir hadisə olmuşdu. Təbii ki, 700 bal toplamaq çətin bir işdir. Amma ən əsası odur ki, dövlətin dəyərlərini qoruyub saxlayan, dövlətə layiqli bir gənc olaraq yetişsən. Harada oxuyursansa oxu, əsas odur ki, sonda öz dövlətinə xidmət edəsən"-deyə, o bildirdi.

Tədbirin sonunda 700 bal toplayan hər bir abituriyentə hədiyyə və mükafatlar təqdim olundu. Orta Doğu Texniki Universitetinin (ODTU) xarici əlaqələr şöbəsinin nümayəndəsi Maksim Zayed də öz növbəsində gələcək tələbələri bu yüksək adı qazanmaları münasibəti ilə təbrik edib və onlara hədiyyələr verib.

KAMİL

"Müharibədən zərərçəkənlərin statistik qrupunun yaradılması" layihəsi təqdim edilib

Azərbaycan Vətən Müharibəsi Veteranları Birliyi (AVMVB) avqustun 9-da "Müharibədən zərərçəkənlərin statistik qrupunun yaradılması" adlı layihənin təqdimatını keçirib. AVMVB-in sədri Füzuli Rzaquliyev layihənin məqsəd və əhəmiyyətindən danışaraq layihənin Azərbaycan Respublikasının Prezidenti yanında Qeyri-Hökumət Təşkilatlarına

Dövlət Dəstəyi Şurasının maliyyə dəstəyi ilə reallaşdırılacağını bildirdi: "Məqsəd müharibədən zərər çəkmiş qrupların statistikasını aparmaq, statistik göstəricilərlə bağlı məlumatları müxtəlif dillərə tərcümə edərək diplomatik nümayəndəliklərə, xarici şirkətlərə, nüfuzlu beynəlxalq təşkilatlara çatdırmaq və dövlətimizin bu təbəqədən olan insanlara şamil et-

diy qanunvericilik aktlarından onların yerlərdə yararlanmasının monitorinqini keçirməkdir". Layihə çərçivəsində müharibə veteranlarının, əlillərin və şəhid ailələrinin vəziyyətinin öyrənilməsi onlarla bağlı problemlərin araşdırılması, ehtiyac və tələblərinin aşkarlanması üçün təşkilatın rayon şöbələrində müzakirələr keçirilib və ətraflı sosioloji-tədqiqat işi aparılıb. Tədbirdə çıxış edənlər layihəni yüksək qiymətləndiriblər.

S.MÜRVƏTQIZI

QAT: "Erməni musiqiçilərinin Bakıda konsertinə imkan verməyəcəyik"

Qarabağ Azadlıq Təşkilatı (QAT) Ermənistan Dövlət Gənclər Orkestrinin Bakıda konsert verməsi ilə bağlı bəyanatla çıxış edib. QAT mətbuat xidmətindən APA-ya verilən məlumata görə, bəyanatda bildirilib ki, QAT-ın mövqeyi birmənalıdır və istənilən səviyyədə, formatda Ermənistan və Azərbaycan cəmiyyətləri arasında təmasın əleyhinədir: "Bu, yalnız ermənilərin ma-

raqlarına xidmət edir. Çünki belə layihələr işğal faktının unudulmasına və Ermənistanın işğal olunmuş ərazilərdə möhkəmlənməsinə yönəlib. Beynəlxalq mərkəzlər də ermənipərəst mövqedən çıxış edərək, bu məqsədə xidmət edirlər. Ona görə də belə layihələr təşkil olunur".

QAT bu layihənin Bakıda reallaşdırılmasına imkan vermə-

yəcəyini də qeyd edib: "Konsert baş tutmaması üçün bütün vasitələrdən istifadə edəcəyik. Bu konsertə gələnlər də, işi təşkil edənlər də, peşman olacaqlar".

Qeyd edək ki, Ermənistan Dövlət Gənclər Orkestrinin 10 musiqiçisi "I, Culture Orchestra" layihəsi çərçivəsində Bakıda konsert proqramı ilə çıxış edəcəklər.

Ermənilər bir neçə istiqamətdə atəşkəsi pozublar

Azərbaycan torpaqlarının bir hissəsini işğal altında saxlayan Ermənistan Silahlı Qüvvələri qoşunların təmas xəttində atəşkəs rejimini pozmaqda davam edir.

Müdafiə Nazirliyinin mətbuat xidmətindən APA-ya verilən məlumata görə, erməni silahlı bölmələri dünən və bu gecə Ermənistanın Noyenberyan rayonunun Berdavan kəndində, işğal olunmuş Füzuli rayonunun Aşağı Əbdürrəhmanlı, Aşağı Seyidəhmədli, Horadiz və Qorqan, Ağdam rayonunun Şıxlar, Cəbrayıl rayonunun Mehdili, Xocavənd rayonunun Kuropatkino kəndləri yaxınlığında və Goranboy rayonunun ərazisindəki adsız yüksəkliklərdə yerləşən mövqelərdən atəşkəs rejimini pozublar. Düşmənin cavab atəşi ilə susdurulub.



Gövhər Baxşəliyeva: "Vahid milli ideya ətrafında sıx birləşməliyin"

"İnkişaf etmiş dövlətlərlə, beynəlxalq təşkilatlarla qurulan faydalı əməkdaşlıq, icra olunan layihələr, dövlət proqramları ölkədə həyata keçirilən modernləşmə siyasətinin təzahürüdür. Azərbaycan nəinki regionda, həmçinin MDB və Şərqi Avropa məkanında siyasi və iqtisadi cəhətdən inkişaf edən öncül dövlətə çevrilib".

Bunu mətbuata açıqlamasında millət vəkilləri, professor Gövhər Baxşəliyeva dilə gətirib. Onun dediyinə görə, bu gün Azərbaycan dünya miqyasında iqtisadi artım sürətinə görə ön sıralarda gedərək islahatçı ölkə kimi tanınır.

Millət vəkilləri eyni zamanda düşünür ki, ölkə başçısının sərenamı ilə verilən məlum İnkişaf Konsepsiyasının da əsas hədəfi ölkənin bütün istiqamətlərdə modernləşməsi olmalıdır: "Azərbaycan elə bir ölkəyə çevrilməlidir ki, burada hər bir insan rahat yaşasın, işləsin, övladlarını böyütsün, arzularına çatsın, özünü bir şəxs kimi tam realizə edə bilsin. Ölkədə elə bir siyasi sistem və insan hüquqları, sosial təminatı, iqtisadi inkişaf modeli yaradılmalıdır ki, onlar birlikdə vahid, daim inkişaf edən və eyni zamanda, sabit, sağlam dövlət idarəetmə mexanizminə zəmanət versinlər. Elə bir idarəetmə mexanizminə ki, daimi ədalətin keşiyində dursun və hər bir vətəndaşın ləyaqətini müdafiə, dövlət-cəmiyyət münasibətlərində həqiqəti və qarşılıqlı etibarını təmin etsin. Odur ki, qarşıya qoyulan hədəflərə nail olmaq üçün də bütün xalqımız vahid milli ideya ətrafında sıx birləşməlidir. Tarixi şəraiti öz, xalqımızın yaxın keçmişdə üzləşdiyi ciddi problemlər və məruz qaldığı çətin sınaqlar bu ideyanı bizə dikte edir. Bu, ərazi bütövlüyümüzün bərpası və ona aparan milli birlik və həmrəyliyin möhkəmləndirilməsidir".

KAMİL

Xarici İşlər Nazirliyi beynəlxalq təşkilatlara müraciət edib

Azərbaycanın Xarici İşlər Nazirliyi (XİN) Ermənistan hökumətinin növbəti tərribatçı siyasətinə etiraz əlaməti olaraq bir sıra beynəlxalq təşkilatlar qarşısında məsələ qaldırıb. XİN-in mətbuat xidmətindən verilən məlumata görə, buna səbəb Suriyada baş verən vəziyyətlə bağlı orada yaşayan ermənilərin qanunsuz olaraq Azərbaycanın işğal edilmiş ərazilərinə köçürülməsinə dair məlumatların yayılmasıdır.

XİN BMT-yə, ATƏT-ə, eləcə də qurumun Minsk qrupuna həmsədrlik edən ölkələrə öz narahatlığını ifadə edib. Nazirlikdən bildiriblər ki, ATƏT-in Minsk qrupu Azərbaycanın işğal olunmuş ərazilərində qeyri-qanuni məskunlaşma faktlarını araşdırmaq üçün dəfələrlə monitorinq keçirib. Monitorinq zamanı Dağlıq Qarabağ və işğal olunmuş digər Azərbaycan torpaqlarında ermənilər tərəfindən qeyri-qanuni məskunlaşma siyasətinin aparıldığı müəyyənləşdirilib. Azərbaycanın xarici siyasət idarəsi beynəlxalq ictimaiyyəti bu siyasətin davam etdirilməsinə imkan verməməyə çağırı.

S.MÜRVƏTQIZI

"Avropa Birliyi Azərbaycanın problemlərinə daha yaxından diqqət yetirməlidir"

GÜNTER ÖTTİNGER: "BMT VƏ BİR ÇOX DİGƏR BEYNƏLXALQ TƏŞKİLATLARIN BİRMƏNALI QƏTNAMƏLƏRİNDƏ GÖSTƏRİLİR Kİ, DAĞLIQ QARABAĞ REGIONU AZƏRBAYCAN RESPUBLİKASININ AYRILMAZ TƏRKİB HİSSƏSİDİR"

"Azərbaycan energetika məsələlərində iştirak edən əhəmiyyətli bir tərəfdir və Avropa Birliyi üçün mühüm tərəfdaşdır". Avropa Azərbaycan Cəmiyyətindən APA-ya verilən məlumata görə, bu bəyanatla Avropa Birliyinin enerji məsələləri üzrə komissarı Günter H. Öttinger çıxış edib. Azərbaycanla bağlı bəyanat verən Öttinger bildirdi ki, Avropa Birliyi Azərbaycanla əməkdaşlığı möhkəm zəmin və birgə aydın maraqlar üzərində qurub. Onun fikrincə, Azərbaycanın Avropa Birliyinin "Şərq tərəfdaşlığı" proqramında iştirakı tarixi bir mərhələdir: "Azərbaycan Cənub dəhlizi adlandırılan bəyannaməni imzalamaqla enerji nəql edilməsində mühüm rol oynadığını və öz fəaliyyəti ilə Avropa Birliyinə daha da yaxınlaşdığını təsdiq etmiş oldu. Xəzər dənizinin qərb sahilində yerləşən ölkə özünün zəngin neft və qaz yataqları ilə Avropanın enerji ilə təmin olunmasında mühüm bazadır".

AB komissarı eyni zamanda Azərbaycan kimi enerji istehsal edən ölkələri daha güclü dəstəkləməyin Avropa Birliyinin marağında olduğunu qeyd edib. Günter Öttinger Dağlıq Qarabağ münaqişəsinin həllinin də bununla əlaqəli olduğunu düşünür: "Bu istiqamətdə daha çox iş görmək avropalıların vəzifəsidir. AB ölkələri üçün mühüm enerji tərəfdaşı olan Azərbaycanın problemlərinə Avropada daha çox diqqət yetirilməlidir. Nəhayət, Birləşmiş Millətlər Təşkilatının və bir çox başqa beynəlxalq təşkilatların birmənalı qətnamələrində göstərilir ki, Dağlıq Qarabağ regionu Azərbaycan Respublikasının ayrılmaz tərkib hissəsidir".

Novruz Məmmədov: "Suriyalı ermənilərin Dağlıq Qarabağa köçürülməsi real görünür"

"Ermənilər ümumiyyətlə, köçməyə adət ediblər. Onlar həmişə isti bir yer, daha dəqiq desək qucaq axtarırlar. Çünki onlar müstəqil bir yerdə, azad şəkilə yaşaya bilməzlər, mütləq kiminsə qoltuğunun altında sığınib yaşamaladırlar".

By barədə Prezident Administrasiyasının beynəlxalq əlaqələr şöbəsinin müdiri Novruz Məmmədov mətbuatda Suriyadan olan ermənilərin Azərbaycanın işğal olunmuş Dağlıq Qarabağ bölgəsinə köçürülməsinə dair fikirlərə münasibət bildirərkən deyib.

PA rəsmisi deyib ki, ermənilər daima forpost olaraq hərəkət etməyi sevir: "Buna isə köç nəticəsində gəlib çıxıblar. Digər tərəfdən, bu prosesləri ortaya atmaqla bir daha göstərilir ki, onlar peşələrindən hələ də əl çəkməyiblər. İndiyə qədər Suriyada yaşayan ermənilər üçün hər şey yaxşı idi, o ölkənin vətəndaşı idilər, guya o ölkə üçün çalışırdılar, amma vəziyyət pisləşən kimi qaçmağa üstünlük verirlər. Çünki köçməyi, qaçmağı onlar özleri üçün peşə bilirlər. Onlar bunu da edəcəklər, mütləq axtarıb yeni bir "qucaq" tapacaqlar. Dünyanın elə bir ölkəsi, qitəsi yoxdur ki, orada kiminsə qucağına sığınmasınlar. Rusiya, Fransa, Argentina, Suriya, müsəlman və ya xristian ölkəsi olsun onlar üçün heç bir fərqi yoxdur. Müsəlman ölkəsində özlerini müsəlman, xristian ölkəsində isə xristian kimi aparırlar".

N.Məmmədov Dağlıq Qarabağda

olan ermənilərin oranı tərk etdiklərini, hər il Ermənistanın 70-80 min insan xarici ölkələrə üz tutduğunu deyib.

Onun fikrincə, belə bir vəziyyətdə suriyalı ermənilər buraya gəlməsi real görünür: "Bunun üçün nə hüquqi mexanizm, nə siyasi mexanizm var, nə də maliyyə imkanları mövcud deyil və onlar belə yerlərdə yaşamağa adət etməyiblər. Ona görə də bu onların təxribat xarakterli bir addımıdır. İstəyirlər bunu yoxlasınlar və nəticənin necə olacağını görsünlər. Heç bir halda beynəlxalq hüquq buna imkan vermir. Əgər belə bir addım atılırsa, biz də şübhəsiz buna öz qəti mövqeyimizi bildirecəyik".

PA rəsmisi deyib ki, ermənilərin tək-cə Azərbaycan ərazilərinə yox, Gürcüstan, İran, Türkiyəyə köçürülməsi nəzərdə tutulub, ancaq mərkəz kimi Cənubi Qafqaz nəzərdə tutulub: "Çünki bu gün ermənilərin sığınacağı başqa bir yeri yoxdur. O nöqtəyi-nəzərdən onlar özlərinin sayını bölgədə çoxaltmağa çalışırlar. Baxmayaraq ki, bu proses əks istiqamətdə gedir. Müstəqillik qazanandan bu yana Ermənistanın əhalisinin böyük hissəsi ölkəni tərk edir. "Torpaq, torpaq" desələr də ermənilərin əslində torpağa bağlılıqları yoxdur. Belə olmasaydı onlar dünyanın müxtəlif ölkələrində Argentinadan tutmuş Cənubi Afrika ölkələrinə qədər toplaşmış şəkildə yayılmışlardı. Buna baxmayaraq bəzi avantürüst rəhbərləri yenə bu iddialara əl atırlar. Hələlik, mən düşünürəm ki, bu bir ideyadır. Gürcüs-



tan ərazisinə köçürülüb məskunlaşmasalar belə, onsuz da orada yaşayan ermənilər bu ölkə üçün yaxın və ya uzaq gələcəkdə böyük bir təhlükəyə çevriləcək. Bu özünü mütləq göstərəcək".

O deyib ki, erməni xisləti, təbiəti bunu gizlədə bilməz: "Sadəcə olaraq onların vəziyyəti bu gün həddindən artıq pisdır. Özlərini təcrüd vəziyyətinə salıblar. Onların ən axmaq addımları rəhbərləri, himayədarları da olmaqla əslində Dağlıq Qarabağ münasibətinə girişmələri oldu. Bu baş verməseydi ermənilər

regionda çox böyük imtiyaz, imkanlarla inkişaf edə bilirdi. İndi onlar çox çətin bir vəziyyətdədirlər. Beynəlxalq hüquq da, dəstək də Azərbaycanın tərəfindədir. Baxmayaraq ki, Ermənistanı görünməyən dəstək də çoxdur, amma onlar əl-qollarını açma bilmirlər. Bu gün o ərazilərə ermənilərin köçü olmasa belə, nə vaxtsa, azacıq olsa da özlərinə gelsələr Cavaxetiya bölgəsində bu məsələ qaldırılacaq".

Azərbaycanın Suriya ermənilərinin Qarabağa yerləşdirilməsinin qarşısını almaq üçün hansı addımlar atacağına gəlincə, N.Məmmədov hesab edir ki, bugünkü beynəlxalq vəziyyət, beynəlxalq hüquqa münasibət onları təpqi altına sala bilər: "Düşünürəm ki, bunu etməzlər, çünki bu, artıq onların işğalçı siyasətinin tam qabarıq formada özünü göstərməsi olar. Yeni bu torpaqların sahibləri burada yoxdur, deməli onlar burada yaşaya bilmirlər ki, kənardan buraya adam köçürürsən. Bu, onların təcavüzkar siyasətini ortaya qoyar. Amma ermənilərdə avantürüst rəhbərlər həmişə olub və onların bu cür səhv addımları erməni xalqının başının əzilməsi ilə nəticələnib, təzədən kənara çəkiliblər. Bu onların tarixində həmişə təkrarlənən bir prosesdir. Fikirlişirəm ki, bu rəhbərlər məsələ ilə bağlı yəqin ki, özbaşlarına addım atmazlar, havadarları ilə məsləhətləşərlər və bunu etməzlər".

PƏRVANƏ

Fazil Mustafa: "Ermənistanın Avrasiya İttifaqına daxil olması bu məsələni Azərbaycan üçün aktual etməyəcək"

"Avrasiya İttifaqının yaradılması layihəsi Rusiyanın siyasi ambisiyalarının məhsuludur. Lakin bu ittifaqın güclü və nüfuzlu bloka çevriləcəyi ehtimalı yoxdur. Avrasiya İttifaqının formalaşdırılması ideyasında məqsəd Qərblə qarşıdurma götürülməsi yaratmaqdan ibarətdir". Belə bir açıqlama ilə Azərbaycan-Rusiya parlamentlərarası əlaqələr üzrə işçi qrupunun üzvü, Milli Məclisin deputatı Fazil Mustafa çıxış edib. O deyib ki, Rusiya bu ideyanı onunla qonşu dövlətlərə təsir göstərmək yolu ilə reallaşdırmaq niyyətindədir: "Hər halda bu perspektivsiz ideyadır, çünki bu və ya digər ölkənin, eləcə də Ermənistanın Avrasiya İttifaqına daxil olması çarəsiz, qismən də məcburi mahiyyət daşıyacaq. Hesab edirəm ki, Avrasiya İttifaqına qoşulma bu ölkələrə nə iqtisadi, nə də siyasi üstünlüklər gətirməyəcək. Çünki Avrasiya İttifaqına daxil olmaq o demək deyil ki, bu ölkələr gələcəkdə Rusiyanın təsiri altından çıxılabilecəklər". Ermənistanın Avrasiya İttifaqına daxil olacağı təqdirdə Cənubi Qafqazda hansı geosiyasi dəyişikliklər baş verə biləcəyinə gəlincə millət vəkili deyib ki, heç bir dəyişiklik olmayacaq: "Çünki Ermənistan həтта bu ittifaqa daxil olmasa belə Rusiya, ABŞ və Avropadan yenə də dəstək alacaq. Məsələ burasındadır ki, Ermənistan ərazisində Rusiyanın hərbi bazasının olduğu ölkələrdən biridir. Lakin buna baxmayaraq ABŞ Ermənistanı köməkliliyini davam etdirir. Bu o deməkdir ki, böyük dövlətlər üçün Ermənistanın bu və ya digər blokda təmsil olunması heç bir əhəmiyyət kəsb etmir. Ermənistan bir ölkə kimi bu coğrafi zonada türk, müsəlman dünyasının birləşməsinə maneəçilik törətmək üçün yaradılıb. Yeni Ermənistan Rusiya, ABŞ, Avropa və İran tərəfindən Türkiyəyə qarşı yaradılan maneə modelidir. Ona görə, Rusiya əgər həтта Erme-



nistan Avrasiya İttifaqına daxil olmasa belə ona hərtərəfli yardım göstərməyi davam etdirəcək. Bu kimi yardımı Ermənistan ABŞ, Avropa və İrandan almaqda davam edəcək". Millət vəkili deyib ki, Suriyada baş verən proseslər nümayiş etdirdi ki, Rusiya həтта öz sərhədlərindən uzaqda olan ölkələrə belə hərtərəfli yardım göstərə bilər: "Məlumdur ki, Bəşər Əsəd hökuməti Rusiyadan yardım almaqla hələ də hakimiyyətdə qalmaqda davam edir. Düzdür, Rusiya tərəfindən Suriyaya göstərilən yardım perspektivsizdir. Lakin hər halda bu köməklik Bəşər Əsədin hələ də öz hakimiyyətini saxlamasına təsir göstərdi. Başqa sözlə desək, Rusiya tərəfinin mümkün yardımını yalnız qısa müddətli məqsədlərə çatmaqda xidmət edə bi-

lər. Bu baxımdan demək olar ki, Ermənistanın və yaxud da digər bir ölkənin Avrasiya İttifaqına qoşulması regionda gedən proseslərə əhəmiyyətli təsir göstərə bilməz". F.Mustafa deyib ki, Ermənistanın Avrasiya İttifaqına daxil olması bu məsələni Azərbaycan üçün aktual etməyəcək: "Çünki Ermənistan hər halda Kollektiv Təhlükəsizlik Müqaviləsi Təşkilatının üzvüdür və bu baxımdan o Rusiya ilə sıx əlaqədədir. Ermənistanın Rusiya ilə daha çox sıx əlaqədə olması üçün Avrasiya İttifaqına daxil olması tələb olunmur. Azərbaycana gəldikdə isə, rəsmi Bakı Avrasiya İttifaqına daxil olma məsələsini Rusiyanın Azərbaycan torpaqlarının işğalı faktını aradan qaldıracağı təqdirdə nəzərdən keçirə bilər. Əgər Rusiya torpaqların işğalı faktının aradan qaldırılmasına yardım göstərməyə, Azərbaycan zərurət yaranmayınca Rusiya ilə sıx əməkdaşlığa maraqlı göstərməyəcək".

Ermənistanın Avrasiya İttifaqına daxil olması Dağlıq Qarabağ münasibətinin nizamlanmasına necə təsir göstərəcəyinə toxunan millət vəkili deyib ki, Ermənistanın Avrasiya İttifaqına daxil olması Qarabağ münasibətinin nizamlanmasına heç cürə təsir göstərməyəcək: "Çünki əgər Qarabağ münasibətinin həlli tək-cə Rusiyadan asılı olsaydı, o bunla bağlı başqa variantlar təbiiq edərdi. Qeyd etmək lazımdır ki, ABŞ və digər ölkələrin də Qarabağ münasibətinə öz marağı var. Ona görə, bu ölkələr öz iştirakları olmadan münasibətin həllinə yol verməyəcəklər. Rusiya bu dövlətlərin fikirləri ilə hesablaşmaq məcburiyyətindədir.

Ona görə, Ermənistanın Rusiya tərəfindən yaradılan ittifaqlarda təmsil olunması ona Qarabağ münasibətinin nizamlanmasında heç bir üstünlük gətirməyəcək".

PƏRVANƏ

Bahar Muradova: "Heç bir təzyiqa fikir vermədən öz müstəqil siyasətimizi yeritməkdə israrlıyıq"

"Azərbaycan bir dövlət olaraq öz müstəqil daxili və xarici siyasətini yeritməkdə israrlıdır". Bunu mətbuata açıqlamasında Milli Məclis (MM) sədrinin müavini Bahar Muradova dilə gətirib. Onun dediyinə görə, ölkəmiz müxtəlif istiqamətlərdən olan bütün açıq – gizli təzyiqlər və təhdidlərə baxmayaraq, bundan sonra da bu siyasətini ardıcıl, dönməz şəkildə davam etdirəcək. B.Muradova onu da qeyd edib ki, Azərbaycan həmçinin, heç bir təzyiqa fikir vermədən ona yönələn istənilən təzyiqlərin qarşısını almaq iqtidarını növbəti dəfə ortaya qoyacaq, nümayiş etdirəcək: "Bildiyiniz kimi, Azərbaycan cəmi bir neçə ay öncə nüfuzlu "Eurovision-2012" beynəlxalq mahnı yarışmasına ev sahibliyi etdi. Ancaq bu yarışmaya başlandıqı andan sona qədər üzərinə düşən vəzifələri, öhdəlikləri layiqincə yerinə yetirməsi, bu çərçivədə ölkəmizə yönəlmiş münasibətlərə adekvat qiymət vermək bacarığını nümayiş etdirməsi, eləcə də, bu zəmində Azərbaycandan daha başqa gözləntiləri olanların arzularını gözündə qoyması onu bir daha sübut etdi ki, heç kim Azərbaycanla təzyiqlə dilində danışa bilməz. Azərbaycan eyni zamanda nümayiş etdirdi ki, öz müstəqil siyasətini davam etdirməkdə daim israrlıdır və israrlı olacaq".

KAMİL

İki dilin məna dərinliklərinə dərindən bələdliyin bəhrəsi

Sivilizasiyalar tarixində müxtəlif xalqların mədəniyyətləri arasında əlaqələrin genişlənməsi və dərinləşməsi prosesi lüğətlərin meydana gəlməsi ilə yeni bir keyfiyyət mərhələsinə keçir. Əgər insan cəmiyyətinin formalaşmasında yazını, onun ardınca isə kitabı inqilabi amillər sırasında nəzərdən keçirmək olarsa, kitab "tayfasının" da ən seçilmiş və elmi-mədəni inkişaf baxımından daha çox önəm daşıyanı – yəqin ki, lüğətlərdir. Bu baxımdan yanaşdıqda elmi-ədəbi həyatımızda hər bir lüğətin nəşri xüsusi hadisə kimi qiymətləndirmək və həmin hadisəni dəyərləndirmək lazımdır. Gənc tədqiqatçı Nigar Babaxovanın tərtib etdiyi "Fransızca-azərbaycanca frazeoloji lüğət" də bu yanaşma bucağından qətiyyən istisna təşkil etmir və bu sahəyə perspektivli bir lüğətinin gəlməsi muştuluğunu verməklə bizi sevindirir.

Bu qiymətli nəşrə gözəl bir ön söz yazmış görkəmli dilçi alim, AMEA-nın müxbir üzvü, professor Nizami Cəfərov doğru olaraq qeyd edir ki: "Lüğətlərin arasında frazeoloji lüğətlərin həm tərtib və nəşr baxımından, həm də oxucu və mütəxəssis marağının obyekt olması baxımından xüsusi əhəmiyyəti vardır. Belə ki, hər bir xalqın milli-mənəvi psixologiyasına uyğun olan xüsusi frazeoloji vahidləri, idiomatik ifadələri vardır ki, çox zaman onların təməli ekvivalentini, xüsusən müxtəlif dünyagörüşünə malik olan xalqların daşdığı müxtəlif sistemlərə məxsus olan dillər arasında tapmaq çətin olur. Bu cür ifadələri seçmək, onların qarşılığını tapmaq və müqabil dilin daşıdığı anlamı anlaşıqlı bir şəkildə çatdırmaq – lüğət tərtibçisindən çox zəngin erudisiya və hər iki dilin incəliklərinə dərindən bələd olmağı tələb edir. Tarix boylu uzun əsrlər qarşıdurma vəziyyətində yaşamış və fəaliyyət göstərmiş, dini və milli təsəvvüflü, nəticəsində bəzən aralarında keçilməz sədlər yaranmış Avropa və Şərqi xalqlarının frazeoloji vahidlər lüğətini tərtib etmək isə, təbii ki, ikiqat çətin və gənc bir mütəxəssisin bu işin öhdəsindən əsasən uğurla gəlməsi bizi sevindirməyə bilməz."

Tərcümə sahəsində



də az-çox qurdalanmış bir filoloq kimi biz də Nizami müəllimin sevincinə qoşularaq, xüsusən milli müstəqilliyimiz dövründə, artıq rus dilinin bizim üçün beynəlxalq ünsiyyət və tərcümə vasitəsi kimi get-gedə öz müstəsna funksiyalarını itirməyə başladığı bir zamanda, Azərbaycan dilinə bəşər mədəniyyəti incələrinin birbaşa orijinalından çevrilməsinə böyük önəm verdiyi bir vaxtda ikidilli (o da olsun bəşər mədəniyyətinə böyük töhfələr vermiş dillər!) frazeoloji lüğətlərin meydana gəlməsini mədəniyyətimizin Avropaya inteqrasiyası və qarşılıqlı zənginləşməsi yolunda mühüm vasitələrdən biri sayırıq.

Frazeoloji vahidlərin, pəmilərin, ata sözlərinin əslində hər bir milli dilin kiçik bir möcüzəsi olması fikri ilə mübahisə edənlərin sayı yəqin ki, o qədər də çox olmaz. Bu möcüzəni başqa bir dildə bütün parlaqlığı və mənə zənginliyi ilə verməyin nə qədər çətin və bir çox hallarda mümkün olmadığını da qəbul edənlər – təkə mən deyiləm. Buna görə də, qarşımızdakı lüğətə daxil edilmiş 1000-ə yaxın fransız frazeoloji vahidinin Azərbaycan dilindəki qarşılıqlı axtarılması, tapılması və bu nəşrdə öz əksini tapmasının, fransız orijinalından Azərbaycan dilinə tərcümə edənlər və başqa mütəxəssislər, eləcə də, sadəcə fransız dilinin incəliklərini öyrənənlər üçün qiymətli bir açar rolunu oynayacağı heç bir şübhə doğurmur (hərçənd, Nigar xanımın fransız dilinə seçmə şərtlərini böyük uğurla tərcümə etdiyi dahi şairi-

miz və dramaturquumuz Hüseyn Cavid deyirdi ki: "Şübhədir hər həqiqətin anası!" Görünür, bu iki "şübhənin" də frazeoloji çalarlarını nəzərə almaq lazımdır...)

Tematik prinsiplə tərtib edilmiş lüğət 24 bölmədən ibarətdir ki, hər bölmə də daha dar tematikani və konkret mətləbləri əhatə edən bir neçə paragrafa bölünür.

Aydındır ki, frazeoloji vahidlər daha çox insana aid hal-hərəkət, vəziyyət, psixoloji durum bildirdiyinə görə lüğətdəki bölmələr də buna uyğun müəyyən edilib. Məsələn, insanın fiziki göstəriciləri, gigiyenası, insan ömrü, qidalanması, işi və istirahəti, davranış və əxlaqı, uğuru və uğursuzluğu, həyatdakı müxtəlif problemlər, insan münasibətləri, nitqi, intellektual qabiliyyətləri, mənəvi dünyası, maddi vəziyyəti və s. ilə bağlı frazeoloji vahidləri buna bir neçə bölməyə bölmə insanı əhatə edən təbii mühitlə bağlı ifadələrə həsr olunub. Onu da nəzərə almaq lazımdır ki, insan həyatı ilə bağlı bəzi mövzular o qədər genişdir ki, onları bir neçə bölmədə qruplaşdırmaq lazımdır. Məsələn, davranış və əxlaq normaları ilə bağlı frazeoloji vahidlərə 3, insan münasibətləri ilə bağlı frazeoloji vahidlərə isə tam 4 bölmə ayırmaq lazımdır ki, bu da onların insan həyatında oynadığı müstəsna rol ilə əlaqədardır.

Əlbəttə, frazeoloji vahidlər lüğəti yazan bir adam üçün hər iki dildə geniş mütaliə sahibi olmaq vacib şərtlərdən biridir. Bunsuz nə qarşılığı verilən ifadələrin zəngin

məna çalarlarına, nə də onların işlənmə sferasına dərindən bələd olmaq mümkündür. Hələ onu demirik ki, bədii və elmi ədəbiyyatı dərindən mütaliə etmədən frazeoloji vahidlərin məna çalarlarının zənginləşməsi dinamikasını, onların yeni-yeni mənalar kəsb etməsi yollarını da üzə çıxarmaq çətin olardı. Məhz bu baxımdan gənc lüğətinin istər fransız, istərsə də Azərbaycan dilində zəngin mütaliəsi olduğunu etiraf etmək lazımdır. Əlbəttə, bununla bağlı bir qeydimizi də müəllifin nəzərinə çatdırmaq istərdik ki, özünün bu məziyyətindən yararlanaraq gələcəkdə lüğətin illüstrativ materialla təchiz edilməsini həyata keçirə bilər ki, bu da onun qiymətini qat-qat artırmış olar.

Ancaq təbii ki, hələlik bu mərhələdə bunsuz da lüğət kifayət qədər önəm kəsb edir və fransız ədəbi-mədəni fikri ilə Azərbaycan ədəbi-mədəni fikrinin daha da yaxınlaşmasında öz rolunu oynamaq əzmindədir.

Yuxarıda mötərizə içində öteri də olsa qeyd etdik ki, Nigar xanım həm də Azərbaycan dilindən fransız dilinə poetik tərcümələr müəllifi kimi tanınır və onun çevirində Hüseyn Cavidə seçmə şeirlərinin fransız dilində nəşr olunması mütəxəssislər və cavid-sevərlər tərəfindən yüksək dəyərləndirilmişdir. Etiraf etsək ki, Azərbaycan dilindən Qərbi Avropa dillərinə birbaşa tərcümənin tarixi və təcrübəsi o qədər də zəngin deyil, onda Nigar Babaxovanın bu istedadının da ədəbiyyatımızın şah əsərlərinin tərcüməsində necə böyük önəm daşıyacağını indidən inamla deyə bilərik.

İqtisadi inkişafımızın, siyasi mövqeyimizin, dünya dövlətləri birliyinə nüfuzumuzun get-gedə möhkəmləndiyi indiki dövrdə dilimizin, ədəbiyyatımızın, mədəniyyətimizin təbliği və dünyada layiqincə tanınması daha kəskin aktuallıqla qarşımızda durur. Bu sahədə Nigar Babaxovanın da lüğətləri və poetik tərcümələri ilə öz sanballı sözünü deyəcəyinə və yeni-yeni əsərlər ortaya qoyacağına dərindən inamımızı ifadə etməklə həm də bu yolda ona daha böyük uğurlar arzu edirik.

Teymur KƏRİMLİ, AMEA-nın müxbir üzvü

Türkiyədə Anarın daha bir kitabı nəşr olunub


Ankarada TÜRKSOY Anarın "Sizsiz" adlı kitabını nəşr edib. Kitabı Türkiyə türkcəsinə professor doktor Fatma Özkan uyğunlaşdırıb. TÜRKSOY-un Baş katibi Düsen Kaseinovun kitabı yazdığı "Giriş sözü"ndə deyilir:

"Türk cümhuriyyətlərində fikir və sənət sahəsində yetişmiş çağdaş yazar və şairlər keçmişimizi və zamanımızı çeşidli temalarla əsərlərində ustalılıqla işləmişlər, müştərək mədəni gələcəyimizin üföqlərinə dair ümid işarələri vermişlər. Bunlardan biri də Azərbaycan türklərinin fikir və sənət sahəsində haqlı bir şöhrətə çatmış ədəbi ağısaqqalı Anardır. Hekayə, roman, ssenari yazarlığı ilə bir çox sahədə əsərlər yaradan Anar "Sizsiz" adlı bu kitabıyla şair anası və atasıyla bağlı ailə xatirələrini səmimi və axıcı bir üslubda ifadə etmişdir. "Sizsiz" başqa sözlə ən zor və çarəsiz vəziyyətlərdə, hətta basqı rejimi altında bir-birinə sevgisi heç azalmayan seçkin bir türk ailəsinin xatirə romanıdır. Anar bu əsəriylə sevinc, kədər, xəstəlik, vəfat kimi bəşəri temalardan çıxış edərək ideal və örnək ailə nümunəsini yaratmışdır. "Sizsiz"də geriyyə dönüşlərlə yaşanmış bir zamanın dəyərləndirilməsi, böyük səmimiyyət və qüvvətli intellektual səviyyə diqqəti çəkməkdədir. Bu özləliyiylə "Sizsiz" zəngin bir ömrün icmalidir. TÜRKSOY olaraq "Sizsiz"i diqqətli bir çalışmayla Türkiyə türkcəsinə uyğunlaşdıran professor doktor Fatma Özkanə təşəkkür edirik. Xüsusilə üredən, səmimi şəkildə müdrik yazarımız Anar bəyən sağlam bir ömürlə Türk sənət və fikir dünyasının üföqlərini genişləndirməsini diləyirik."

Kitabın "Müqəddimə"sini onu hazırlayan Fatma Özkan yazıb. Müqəddimədə deyilir: "Türk fikri və sənət dünyasının XX yüzildə yetişdirdiyi və XXI yüzildə də fəaliyyətini davam edən ədiblərdən biri də Anardır. Anar sənətçi şəxsiyyətiylə bərabər biliyi, təvazökarlığı və örnək bir insan olmasıyla diqqəti çəkir. O, sadəcə Türkiyə ilə Azərbaycan arasındakı əlaqələrin gücləndirilməsində deyil, Türk cümhuriyyətləri və topluluqlarının siyasi və mədəni əlaqələrinin inkişafında da mühüm fəaliyyətlər göstərən öncül bir fikir və dövlət adamıdır. Anar sənət fəaliyyətlərində və özəl həyatında gündəlik hesab və faydaların arxasınca düşməyən, daşdığı dəyərlərin əxlaqını yaşayan qürurlu bir Oğuz bəyi davranışını sərgiləyir. Şübhəsiz bu sənətçi təbiəti və əxlaqı ona xan və bəy soyuna mənsub olan ana və atasından irsən keçmişdir. O, Sovetlər Birliyi dönmində rejimin cızdığı hüdudları aşmış bəlli qəliblərin dışına çıxan sənətiylə gənc yaşlarından haqlı bir şöhrətə çatmışdır. Azərbaycan ədəbiyyatının müstəsna şəxsiyyətlərindən biri olan Anar eyni zamanla Türk dünyasının sənət və ədəbiyyat sahəsində parlaq ulduzlarından biridir.

Anarın "Sizsiz" və "Həyatım ağrır" adlı iki əsərini Türkiyə türkcəsinə uyğunlaşdıraraq çapa hazırladıq. Bütün səmimiyyətiylə ifadə eləməli ki, Anarın əsərlərini oxumaq öz özlüyündə bir zövqdür. Diliylə, quruluşuyla, bütöv bir dövrə işıq tutmasıyla, ədəbi dolğunluqlu ədəbiyyat tarixinə keçmiş ən dəyərlı əsərlər arasında anılmağa layiq olan "Sizsiz" və "Həyatım ağrır" Türkiyə türkcəsinə uyğunlaşdıraraq bu zövqü türk oxucularıyla paylaşmaq istədim."

Kitaba Rəsul Rzaya və Nigar Rəfiyəliyə həsr olmuş "Sizsiz" xatirə romanı, Ənvər Məmmədyanlıya həsr edilmiş "Həyatım ağrır" xatirə povesti daxil edilib, xeyli sayda fotolar əlavə olunub.



Şamaxı sahibkarlarına güzəştli kreditlər verilib

Dünən Sahibkarlığa Kömək Milli Fondu (SKMF) "Sahibkarlığın inkişafına dövlət dəstəyi" mövzusunda növbəti tədbirini Şamaxı rayonunun Sabir qəsəbəsində keçirib. Fondan verilən məlumata görə, tədbirdə Şamaxı və ətraf rayonlarda fəaliyyət göstərən 140-a yaxın sahibkar iştirak edib.

Tədbirdən əvvəl əsas hissəsi SKMF-nin güzəştli krediti hesabına maliyyələşdirilmiş Qobustan rayonunda "İlk Aqrokom" MMC-nin taxıl anbarı kompleksinin fəaliyyətinə baxış keçirilib. Artıq taxıl anbarına fermerlərdən buğda qəbuluna da başlanılıb.

Tədbir çərçivəsində Şamaxı rayonunun, o cümlədən Sabir qəsəbəsinin iqtisadi potensialına uyğun olaraq, güzəştli kreditlər hesabına maliyyələşdirilməsi məqsəduyğun hesab olunan müasir heyvandarlıq kompleksinin, ət kəsimi müəssisəsinin, soyuducu anbar kompleksinin, kiçik və orta həcmli üzümçülük təsərrüfatlarının yaradılması üzrə nümunəvi investisiya layihələrinin təqdimatı keçirilib, kiçik həcmli investisiya layihələrinin ümumi dəyərinin 100 faizədək hissəsinin dövlətin güzəştli kreditləri hesabına maliyyələşdiriləcəyi bildirilib, sahibkarlara nümunəvi layihələr və digər metodiki materiallar paylanılıb.

Şamaxı Rayon İcra Hakimiyyətinin başçısı Asif Məmmədov ölkə başçısının



ölkə regionlarının sosial-iqtisadi inkişafına göstərdiyi diqqət və qayğı nəticəsində Azərbaycanın digər bölgələri kimi Şamaxı rayonunun da sürətlə inkişaf etdiyini, yeni istehsal və xidmət müəssisələrinin, sosial infrastruktur obyektlərinin yaradıldığını, əhalinin məşğulluq səviyyəsinin yüksəldiyini qeyd edib.

İqtisadi İnkişaf Nazirliyinin Sahibkarlığın inkişafı siyasəti şöbəsinin müdiri müavini Hüseyn Paşayev və Dağlıq

Şirvan regional bölməsinin müdiri Azer Qasımov çıxışlarında sahibkarlığın inkişafına dövlət dəstəyi mexanizmləri və həyata keçirilən tədbirlər, Dağlıq Şirvan iqtisadi rayonunda sahibkarlığın inkişafı istiqamətində görülmüş və görülməli işlər barədə məlumat veriblər.

SKMF-nin icraçı direktoru Şirzad Abdullayev çıxışında bildirib ki, bu ilin ötən dövrü ərzində sahibkarlıq subyektlərinin 1610 sahibkara 147 milyon manat güzəştli kredit verilib. Bu kreditlər

hesabına 6500-dən çox yeni iş yerinin yaradılması nəzərdə tutulur. Qeyd edilib ki, son illər ərzində Dağlıq Şirvan iqtisadi rayonu üzrə 740 sahibkarlıq subyektinin investisiya layihəsinin maliyyələşdirilməsinə 24 milyon manatadək, o cümlədən müasir texnologiyalara əsaslanan 9 layihənin maliyyələşdirilməsinə 6 milyon manatdan çox güzəştli kredit verilib. Bu müəssisələrdən 5-i istifadəyə verilib, 4 müəssisənin isə bu il istifadəyə verilməsi nəzərdə tutulur. Həmçinin qeyd edilib ki, Prezident İlham Əliyevin 15 dekabr 2011-ci il tarixli Sərəncamı ilə təsdiq edilmiş "2012-2020-ci illərdə Azərbaycan Respublikasında üzümçülüğün inkişafına dair Dövlət Proqramı"nın həyata keçirilməsi istiqamətində SKMF tərəfindən sahibkarlıq subyektlərinin intensiv üzümçülük təsərrüfatlarının yaradılmasına dair investisiya layihələrinin maliyyələşdirilməsi davam etdirilir. Dövlət Proqramına uyğun olaraq, Fond vasitəsilə 18 sahibkarın investisiya layihəsinin maliyyələşdirilməsinə 7,5 milyon manat güzəştli kredit verilib.

Tədbir çərçivəsində müvəkkil kredit təşkilatları vasitəsilə Şamaxı və ətraf rayonlarda fəaliyyət göstərən 52 sahibkarlıq subyektinə 2,6 milyon manatadək güzəştli kredit verilib. Bu kreditlər hesabına 100-dən çox yeni iş yerinin yaradılması nəzərdə tutulur.

"Azerspace-1" peykinin sığortalanması üzrə müqavilə imzalanıb

Azərbaycanın ilk telekommunikasiya peyki olan "Azerspace-1" in orbitə çıxarılması və peykin orbitdə birillik istismar dövrü üzrə sığorta olunması məqsədi ilə Böyük Britaniyanın "Marsh" sığorta brokerinin vasitəsi ilə peykin sığortalanması üzrə müqavilə iyul ayında imzalanaraq qüvvəyə minib. Rabitə və İnformasiya Texnologiyaları Nazirliyindən verilən məlumata görə, əlamətdar haldır ki, "Marsh" sığorta brokerinin iştirakı ilə 1999-cu ildən bu günədək kosmik sığorta bazarında qeydə alınan ən aşağı və əlverişli sığorta tarifi əldə edilməsinə nail olunub. Bunun əsas səbəbi Azərbaycanın ilk telekommunikasiya peykinin orbitə buraxılması ilə əlaqədar aparılan uzunmüddətli araşdırma və danışıqlar nəticəsində Rabitə və İnformasiya Texnologiyaları Nazirliyi tərəfindən uğurlu peyk və buraxılış vasitəsinin seçilməsi, peykin və raketdaşıyıcısının istehsalı üçün ABŞ-in "Orbital Sciences" və Fransanın "Arianespace" kimi etibarlı şirkətlərlə əməkdaşlıq edilməsidir.

"Azerkosmos" ASC-nin insan ehtiyatları, texniki sahə üzrə mütəxəssislərin mütəmadi olaraq xarici ixtisasartırma kurs və təlimlərində iştirakının təmin edilməsi, o cümlədən xarici ölkələrin təcrübəsindən məqsədyönlü və səmərəli şəkildə istifadə kimi bir sıra digər amillər də əlverişli sığorta tarifi əldə edilməsinə müsbət təsir göstərib. Bu istiqamətdə beynəlxalq kosmik sığorta xidmətləri bazarına dair ətraflı araşdırmalar aparılmış və "Azerspace-1" peyk layihəsinin sığortalanması üçün aparıcı beynəlxalq reyting şirkəti olan "Standard&Poors"un qiymətləndirmə sistemi ilə A və AA yüksək etibar-



lılıq dərəcəsinə malik olan şirkətlərə üstünlük verilib.

"Azerspace-1" telekommunikasiya peykinin orbitə çıxarılması və peykin orbitdə birillik istismar dövrünü əhatə edən sığorta müqaviləsinə əsasən, baş verə biləcək bütün qəza hallarında "Azerkosmos" ASC sığorta ödənişləri hesabına "Azerspace-1" layihəsinin davam etdirmək imkanına sahib olacaq.

İlk telekommunikasiya peykinin sığortalanmasının təmin edilməsi və bu məqsədlə sığorta şirkətlərinin seçilməsi Azərbaycan Respublikası Prezidentinin 2009-cu il 17 avqust tarixli 443 nömrəli Sərəncamı ilə təsdiq edilmiş "Azərbaycan Respublikasında kosmik sənayenin yaradılması və inkişafı üzrə Dövlət Proqramı"nda nəzərdə tutulub.

Hazırda sözügedən telekommunikasiya peykinin nəzərdə tutulan tarixdə orbitə çıxarılması istiqamətində lazımi tədbirlər həyata keçirilir. Belə ki, "Azerspace-1" telekommunikasiya peykinin 2012-ci ilin sonunda, 2013-cü ilin əvvəlində Cənubi Amerikada Fransa Qvianasında yerləşən Kuru kosmodromundan geostasionar orbitə çıxarılması planlaşdırılır.

"Azersu" Yeni Günəşlidə pilot layihənin icrasına başlayıb

"Azersu" Açıq Səhmdar Cəmiyyəti (ASC) istehlakçıların içməli su təchizatının yaxşılaşdırılması istiqamətində kompleks tədbirləri davam etdirir. ASC-nin mətbuat xidməti və ictimaiyyətlə əlaqələr şöbəsindən verilən məlumata görə, abunəçilərin fasiləsiz içməli su ilə təmin edilməsi məqsədi ilə yeni layihələr həyata keçirilir. Bu məqsədlə Bakı şəhəri Suraxanı rayonu Yeni Günəşli yaşayış massivində yeni pilot layihənin icrasına başlanılıb.

Pilot layihə çoxmərtəbə-

li yaşayış binalarının fasiləsiz rejimdə içməli su ilə təchiz edilməsini nəzərdə tutur. Layihəyə əsasən Yeni Günəşlinin "Q" yaşayış massivində 27 ədəd doqquzmərtəbəli binanın su təchizatı sistemi yenidən qurulacaq. Bu məqsədlə müxtəlif diametrlə borularla 1280 metr uzunluğunda paylayıcı su xətləri çəkiləcək. Binadaxili su xətləri polietilen borularla yenilənərək su sayğacları ilə birləşdiriləcək. Layihə üzrə işlər 2 hissə üzrə aparılır. Birinci hissənin

quraşdırma işləri tam başa çatdıqdan sonra 4200-dək sakinin su təchizatı əhəmiyyətli dərəcədə yaxşılaşacaq. Uzun illər içməli suyu fasiləli rejimdə su alan sakinlər dayanıqlı su ilə təmin olunacaq. Yeni layihə çərçivəsində magistral və binadaxili su xətlərinin yenilənməsi qəza hallarının və su itkilərinin qarşısını almaqla içməli suya qənaət etməyə imkan verəcək. Sayğacların pilləkən qəfəslərinə çıxarılması isə onların oxunmasını asanlaşdıracaq.

Buzovna-Mərdəkan-Qala avtomobil yolunun tikintisi ilin sonunda yekunlaşacaq

Yeni tikintisinə başlanılan Buzovna-Mərdəkan-Qala avtomobil yolunun ümumi uzunluğu 12,6 km, 2 gediş-2 gəliş olmaqla 4 hərəkət zolağından ibarət olacaq. "Azərbaycan"dan verilən məlumata görə, yol boyu tikinti altına dü-

şən çoxlu sayda maneələr – bağ sahələri, yaşayış evləri mövcuddur. Hazırda həmin maneələrin və eyni zamanda qaz, su, elektrik, rabitə xətlərinin köçürülməsi işləri gedir. Layihə üzrə işlər 2 hissə üzrə aparılır. Birinci hissənin

uzunluğu 7 km, ikinci hissə isə 5,6 km təşkil edir.

Bu ilin payız aylarında yolun 4,2 km-lik hissəsinin başa çatdırılması planlaşdırılır. Ümumilikdə isə yolun 2012-ci ildə istismara verilməsi gözlənilir.

Gənc həkimlər Almaniyada ixtisasartırma kurslarına cəlb olunacaq

Azərbaycan Respublikası Prezidenti İlham Əliyevin 19 oktyabr 2006-cı il tarixli sərəncamı ilə təsdiqlənmiş "2007-2015-ci illərdə Azərbaycan gənclərinin xarici ölkələrdə təhsili üzrə Dövlət Proqramı" çərçivəsində səhiyyənin prioritet sahələri üzrə tibb mütə-

xəssislərinin bilik və bacarıqlarının artırılması məqsədi ilə 2012-ci il ərzində Almaniyanın aparıcı klinikalarına ixtisasartırma kurslarına göndərilməsi nəzərdə tutulub. Səhiyyə Nazirliyindən verilən məlumata görə, bu məqsədlə kardiologiya, cərrahiyyə,

anesteziologiya və intensiv terapiya, qastroenterologiya, travmatologiya və ortopediya, urologiya və uşağ urologiyası, neonatologiya və pediatriya, vizual diaqnostika, mama-ginekologiya və psixiatriya ixtisasları üzrə ixtisasartırma kursları təşkil olunacaq.

“Azərbaycanın təhsil tarixi”:

Azərbaycanın təhsil naziri, tanınmış ziyalı, ictimai xadim, professor Misir Mərdanovun “Azərbaycanın təhsil tarixi” çoxcildliyi Azərbaycan təhsilinin çətin və şərəfli inkişaf yolunu əks etdirən salnamə kimi səciyyələndirilə bilər. Azərbaycan təhsilinin tarixi ilk dəfədir ki, bu cür əhatəli və sistemli şəkildə oxuculara təqdim olunur. Görkəmli maarif fədailərinin, müfəkkirlərin və pedaqoqların heyatı, onların xalqın maariflənməsi yolunda qeyri-bərabər mübarizədə göstərdikləri dözümlü, cəsarət haqqında qısa oçerklər bu fundamental əsəri daha maraqlı və oxunaqlı edir. Bu baxımdan çoxcildliyi həm də təhsil tarixinin publisistik dillə qələmə alınmış ensiklopediyası da adlandırmaq olar.

Çoxcildliyin ikinci fəslində Azərbaycanın internat tipli təhsil müəssisələrinin, xüsusi məktəblərin təşəkkülü və inkişafına həsr olunub. M.Mərdanov bildirib ki, Azərbaycanda internat məktəblərinin tarixi, əslində, 20-ci illərdən başlayır. Azərbaycan SSR Xalq Maarif Komissarlığının 1926-cı il 6 yanvar tarixli Kollegiya qərarı ilə qəbul edilmiş “Kəndli gənclər məktəbləri haqqında” əsasnaməyə görə məktəblərin nəzdində kəndlərdən gələn uşaqlar üçün internat tipli yataqxanalar təşkil edilməsi nəzərdə tutulurdu. Sonralar bu tipli məktəblərin təcrübəsi əsasında internat məktəbləri yarandı. Azərbaycanda məktəb şəbəkəsi 30-cu illərin əvvəllərində sürətlə genişləndi və ümumi icbari ibtidai təhsilə keçid başa çatdı. SSRİ Nazirlər Sovetinin qəbul etdiyi “İbtidai və orta məktəblərin quruluşu haqqında” qərarı görə, məktəb sistemi formalaşdırıldı və yeni tip məktəblərin yaradılması nəzərdə tutuldu. Qərardan bir qədər sonra yetim və valideyin himayəsindən məhrum olmuş, habelə sağlamlıq imkanları məhdud olan uşaqlar üçün uşaq evləri, internat və xüsusi məktəblər yaradıldı. Bu da həmin kateqoriyadan olan uşaqların təhsilə cəlb olunmasını təmin etdi. Bütün bunlar təhsil almaq üçün cəmiyyətin hər bir üzvünə bərabər imkanların yaradılmasının təzahürü idi.

50-ci illərdə bir sıra ümumtəhsil internat məktəblərinin bazasında təmayüllü internat məktəblərinin təşkilinə başlandı. Bunlar tamamilə yeni tip ümumtəhsil məktəbləri idi. Respublikanın müxtəlif bölgələrindən gəlmiş, xüsusi istedadla malik olan səkkizinci sinfi bitirmiş uşaqlar bu internatlara müsabiqə yolu ilə qəbul edilirdilər. Ehtiyacı olanlar yataqxana ilə təmin olunurdular. Uşaqlara dövlət hesabına yemək verildirdi. Bu məktəblərin maddi-texniki bazası adi orta məktəblərlə müqayisədə daha möhkəm idi, başqa sözlə, bu məktəblər yeni tikilmiş xüsusi binalarda yerləşirdi, laboratoriyalar, avadanlıqlar, əyani vəsaitlərlə daha yaxşı təmin olunurdu. Təhsil dərinləşdirilmiş proqramla həyata keçirilirdiyindən bu məktəblərdə işləyən müəllimlər qarşısında daha yüksək tələblər qoyulurdu: “Respublikada ilk ümumtəhsil internat məktəbləri 1957-ci ildə Bakı şəhərində, Şəki və Qusar rayonlarında təşkil olundu. Azərbaycan KP MK və Azərbaycan SSR Nazirlər Sovetinin konkret yardımı sayəsində qısa bir müddətdə Azərbaycanda ümum-



təhsil internat məktəblərinin şəbəkəsi yaradıldı. 50-ci illərin axırlarında respublikada 37 internat məktəbi fəaliyyət göstərirdi ki, orada da 8973 şagird təhsil alırdı. Bu sahədə təcrübənin az olmasına baxmayaraq, Bakıdakı 8 və 10 nömrəli, Ordubad, Ağdam, Xankəndi, Şuşa və digər internat məktəblərinin pedaqoji işçiləri nümunəvi uşaq kollektivləri yaratmağa nail oldular. Uşaqların təhsil və tərbiyəsinə yaradıcılıqla yanaşaraq, onların əməli fəaliyyətə hazırlamaq işində uğurlar qazandılar. Həmin illərdə internat məktəblərinin təşkilinə o qədər aludəçilik yaranmışdı ki, hətta bəzi rayonlarda birdən-birə 3 internat məktəbi açılmışdı. Sovet İKP-nin 21-ci qurultayında ümumtəhsil internat məktəblərinin uşaqların təlim-tərbiyəsində oynadığı müsbət rol yüksək qiymətləndirilirdi, bu sahədə qazanılmış uğurlar tətbiq olunurdu. Internat məktəblərinin şəbəkəsinin genişləndirilməsi haqqında yeni qərar qəbul edildi. Bu qərarın icrası ilə əlaqədar Sovet İKP MK və SSR Nazirlər Soveti “1959-1965-ci illərdə internat məktəblərinin inkişafı üzrə tədbirlər haqqında” xüsusi qərar qəbul edildi. Qərarda SSRİ Dövlət Plan Komitəsinə, müttəfiq respublikaların Nazirlər Sovetinə 1959-1965-ci illərdə internat məktəblər üçün binaların tikilməsi məqsədilə kapital qoyuluşu artırmaq və internat məktəblərinin yataqxanalarını ən zəruri avadanlıqla təchiz etmək tapşırıldı. Onların yerinə yetirilməsi Azərbaycanda internat məktəbləri üçün yeni binaların tikilməsinə, onların şəbəkəsinin genişləndirilməsinə, şagird kontingentinin artırılmasına, peşəkar müəllim heyəti ilə təmin olunmasına şərait yaratdı. Artıq 1966-cı ildə respublikamızda, 21 min şagirdi əhatə edən 56 internat məktəbi fəaliyyət göstərirdi”.

Nazir qeyd edib ki, Sovet İttifaqında ümumtəhsil internat məktəbləri Sovet İKP-nin XX qurultayının (14-25 fevral 1956-cı il) qərarına müvafiq

olaraq yaradılmışdı. 15 sentyabr 1956-cı ildə Sovet İKP MK və SSRİ Nazirlər Soveti “Internat məktəblərinin yaradılması haqqında” xüsusi qərar qəbul etdi. 1957-cı ildən başlayaraq internatlar üçün 210, 300, 450 şagird yerlik tədris korpusu, yataqxana və digər köməkçi binaların tikilməsi barədə SSRİ Dövlət Tikinti Komitəsinə tapşırıq verildi: “Sovet İKP MK və SSRİ Nazirlər Sovetinin müvafiq qərarına uyğun olaraq, Azərbaycan Kommunist Partiyası Mərkəzi Komitəsi və Azərbaycan SSRİ Nazirlər Soveti 1957-ci il iyulun 3-də “Azərbaycan SSR-də internat məktəblərinin açılması haqqında” qərar qəbul etdi.

Respublikamızda ilk ümumtəhsil internat məktəbləri elə həmin ildə Bakı şəhərində, Şəki və Qusar rayonlarında təşkil olundu. Azərbaycan KP MK və Azərbaycan SSR Nazirlər Sovetinin konkret yardımı sayəsində qısa bir müddətdə Azərbaycanda ümumtəhsil internat məktəblərinin şəbəkəsi yaradıldı. 50-ci illərin axırlarında respublikada 37 internat məktəbi fəaliyyət göstərirdi ki, orada da 8973 şagird təhsil alırdı. Bu sahədə təcrübənin az olmasına baxmayaraq, Bakıdakı 8 və 10 sayılı, Ordubad, Ağdam, Xankəndi, Şuşa və digər internat məktəblərinin pedaqoji işçiləri nümunəvi uşaq kollektivləri yaratmağa nail oldular. Uşaqların təhsil və tərbiyəsinə yaradıcılıqla yanaşaraq, onları əməli və fəaliyyətə hazırlamaq işində uğurlar qazandılar. Həmin illərdə internat məktəblərinin təşkilinə o qədər aludəçilik yaranmışdı ki, hətta bəzi rayonlarda birdən-birə 3 internat məktəb açılmışdı. Sovet İKP-nin XXI qurultayında internat məktəblərinin uşaqların təlim-tərbiyəsində oynadığı müsbət rol yüksək qiymətləndirildi, bu sahədə qazanılmış uğurlar təqdir olundu. Internat məktəblərinin şəbəkəsinin genişləndirilməsi haqqında yeni qərar qəbul edildi. Bu qərarın icrası ilə əlaqədar Sovet İKP MK və SSRİ Nazirlər Soveti “1959-1965-ci illərdə

IV YAZI

internat məktəblərinin inkişafı üzrə tədbirlər haqqında” xüsusi qərar qəbul etdi. Qərarda SSRİ Dövlət Plan Komitəsinə, müttəfiq respublikaların Nazirlər Sovetinə 1959-1965-ci illərdə internat məktəblər üçün binaların tikilməsi məqsədilə kapital quruluşunu artırmaq və internat məktəblərinin yataqxanalarını ən zəruri avadanlıqla təchiz etmək tapşırıldı.

Qərarların yerinə yetirilməsi Azərbaycanda internat məktəblər üçün yeni binaların tikilməsinə, onların şəbəkəsinin genişlənməsinə, şagird kontingentinin artmasına, peşəkar müəllim heyəti ilə təmin olunmasına şərait yaratdı. Artıq 1966-cı ildə respublikamızda 21 min şagirdi əhatə edən 56 internat məktəb fəaliyyət göstərirdi. Kənd yerlərində internat məktəblərinin şəbəkəsinin genişləndirmək istiqamətində də müəyyən addımlar atıldı. 60-cı illərin axırlarına kimi hər bir rayonda ən azı bir internat məktəb açılması nəzərdə tutulmuşdu. Lakin 60-cı illərin sonu, 70-ci illərin əvvəllərində günüzadılmış məktəb və qrupların şəbəkəsinin genişləndirilməsi ilə əlaqədar olaraq ümumtəhsil internat məktəblərə axın azalmağa başladı. Günüzadılmış məktəb və qruplar valideynlər üçün daha əlverişli idi. Bu tipli məktəblərdə uşaqlar dərindən sonra müəllimlərin nəzarəti altında sabahkı dərslərə hazırlaşır, nahar və istirahət edirdilər. Günün sonunda isə valideynlər uşaqlarını evlərinə aparırdılar. Uşaqların hər gün öz valideynləri ilə bir yerdə olmaları onların təhsil-tərbiyəsində və inkişafında çox mühüm rol oynayırdı. Aqillər demiş, bir yaxşı ana yüz müəllimə bərabərdir.

70-80-ci illərdə Azərbaycanda ümumi icbari orta təhsili həyata keçirmək məqsədilə yaradılan məktəbyanı internatlar şəbəkəsi fəaliyyət göstərirdi. 1979-cu ilin əvvəllərində 6 min şagirdi əhatə edən 215 belə internat var idi. 1980-cı ilin əvvəllərində şagirdlərin məktəbə daşınmasındakı problemlər tədricən aradan qaldırıldığından, belə məktəblərin sayı da azalmağa başladı.

80-ci illərdə respublikadakı ümumtəhsil internat məktəblərinin şəbəkəsində və şagird kontingentində ciddi dəyişiklik olmadı. 1990-cı ildə ölkədə 19,4 min şagirdi əhatə edən 50 ümumtəhsil internat məktəbi fəaliyyət göstərirdi. Bəzi internat məktəblər öz təcrübəsi ilə nəinki respublikamızda, hətta SSRİ məkanında da sayılıb seçilirdi. Onların elmə, mədəniyyətə və ictimai həyatın ayrı-ayrı sahələrinə öz dəyərli töhfələrini verən neçə-neçə məzunları vardır”.

Kitabda ölkədə yaradılan ilk uşaq evləri haqda da ətraflı məlumatlar yer alıb. Vurğulanıb ki, Azərbaycanda yetim və valideyn himayəsindən məhrum olmuş uşaqlar üçün uşaq evləri 40-cı illərdə Bakı şəhərində və respublikanın ayrı-ayrı rayonlarında təşkil edilmişdi. İlk vaxtlar həmin müəssisələrə 2-ci Dünya müharibəsində almanlar tərəfindən işğala məruz qalan respublikalardan yetim və valideyn himayəsindən məhrum olmuş uşaqlar gətirilmişdi. Təkcə o faktı



“Fikir, söz və məlumat azadlığının, plüralizmin inkişaf etdirilməsi” istiqaməti üzrə

“Internet mediası o qədər artıb ki, peşəkar jurnalist tapmaq müşkül məsələyə çevrilib”

“Trend” informasiya agentliyinin Baş redaktorunun müavini, Azərbaycan redaksiyasının rəhbəri Emil Hüseyinlinin “525-ci qəzet”ə müsahibəsi.

– Əvvəlcə rəhbəri olduğunuz “Trend” İnformasiya Agentliyinin Azərbaycan xəbərlər xidmətinin fəaliyyəti haqqında məlumat vermənizi istərdim. Agentliyin Azərbaycan xidməti nə vaxtdan fəaliyyət göstərir?

– “Trend” İnformasiya Agentliyinin hər bir redaksiyasının, o cümlədən agentliyin “beyin mərkəzi” sayılan Azərbaycan redaksiyasının da inkişaf strategiyası var. Əvvəla onu qeyd edirəm ki, 2004-cü ildən agentliyimizdə köklü islahatların aparılmasına başlanılıb. Bu islahatlar çərçivəsində agentliyin Azərbaycan dilində fəaliyyət göstərən bölümü yaradıldı. Sonralar bu bölüm redaksiya şəkilində formalaşdırıldı. Agentliyin rəhbərliyi tərəfindən Azərbaycan redaksiyasının daha da inkişaf etdirilməsi öhdəliyi qoyulub. Sözsüz ki, baza təməlimizdə operativlik, qərəzsizlik və peşəkarlıq durur. Yeni informasiya istehsalında ilk növbədə bu prinsiplər tətbiq edilir. Ötən dövrdən bəri redaksiyanın tərkibi genişləndirilib, yeni rubrikalar yaradılıb. Redaksiyanın əməkdaşları tək jurnalist kimi yox, həmçinin vətəndaş kimi ölkənin, dövlətçiliyin inkişafının qarantı kimi formalaşdırılıb. Bu gün peşəkar jurnalist, həm də sözün əsl mənasında ölkənin vətəndaşı olmalıdır. Əgər bizim Dağlıq Qarabağ boyda dərdimiz varsa, hər bir jurnalist bu dərdi çiyində gəzdirməlidir. Qələminin hər cızma-qarasında bu dərdə şərik çıxmalıdır. Və yaxud genefondumuzu şikəst qoya biləcək ekoloji mühitin düzəlməsinə dəstək lazımdırsa, jurnalist buna əməyini sərf etməlidir. Rəhbərlik etdiyim redaksiyanın hər bir jurnalistinə bütün bunlar aşılıb. Məhz ona görədir ki, son 3-4 ildə “Trend”-in Azərbaycan redaksiyası erməni vandalizmini çıpaqlığı ilə göstərən, Dağlıq Qarabağ probleminə aid “Sözün bitdiyi zaman” adlı sənədli filmi çəkib efirə buraxıb, ekoloji maarifləndirmə sahəsində videoçarxlar çəkib, maarifləndirici köynəklər, kepkalar hazırlayaraq orta məktəblərdə aşığı siniflərdə paylayıb.

Əslində gördüyümüz işlər hər bir vətəndaşın görə biləcəyi işdir və bu, olduqca vacibdir. “Sözün bitdiyi zaman” sənədli filmi üç dildə Azərbaycan, rus və ingilis dillərində hazırlandı və dünyanın bir çox ölkələrində, o cümlədən Ukrayna, Fransa, Türkiyə, Almaniyada yayımlandı. Erməni vandalizminə dünya şahid oldu. Söz yox ki, biz bu istiqamətdə işimizi daha da gücləndirəcək və ortalığa yeni layihələr qoyacağıq.

“Bəzi informasiya agentlikləri və portalları “operativliyi” yalançı vaxtları qoymaqla qazanmaq istəyir”

– Yeri gəlmişkən, bu gün ekspertlər hesab edirlər ki, Azərbaycanın internet mediasında “düşmənin dəyirmanına su tökən” informasiyalar yer alır?

– Haqlı bir məqama toxundunuz. Təəssüflər olsun ki, mən bu problemlə bağlı həmkarlarımı qınamaq məcburiyyətindəyəm.



dəyəm. Sizə çox da uzaq olmayan bir faktı qeyd edirəm. Bu günlərdə bir əsgərimizin əsir düşməsi xəbəri yayıldı. Bəzi informasiya portalları və agentlikləri bu xəbərdən dərhal sonra onun atasının hərbi olduğu haqqında informasiya yaydılar. Bununla da ermənilərin əziyyət çəkmədən bir informasiya əldə etmələrinə köməklik göstərdik. Hətta bundan sonra Əsir və itkin düşmüş, girov götürülmüş vətəndaşlarla əlaqədar Dövlət Komissiyası rəsmi saytında bəzi mətbuat orqanlarını bu siyasətdən əl çəkməyə çağırırdı. Əslində Azərbaycan müharibə şəraitində olduğu üçün media bu mövzuya çox həssas yanaşmalıdır. Bəzən görürsən ki, istintaq sirri sayılan bəzi məlumatlar internet mediasında çox asanlıqla yer tapır.

“Düşmənin dəyirmanına su tökən” informasiyaların olmasını qoyaq bir kənar, etik normalara sığmayan məlumatların internet mediasında yer alması jurnalistlərin adi iş rejiminə çevrilib. Azyaşlı qızın qaçırılması və yaxud onun hansısa oğlana qoşulub qaçması barədə məlumat yazılanda həmin qızın adı, soyadı olduğu kimi yazılır. Bununla da həmin qızın gələcək taleyinə müdaxilə olunur. Bir neçə il öncə Neft Akademiyasında terror aktı törədildi, internet mediası meyitlərin şəkillərindən ibarət fotosessiya yaymağa başladı. Mən başa düşürəm, bizim bəzi həmkarlarımız dünya mediasını, çox uzaq olmayan Türkiyə mediasını izləmirlərmi? Siz təsəvvür edin, “Trend”-in Neft Akademiyasında çekdiyi fotoşekillərin birində qan izləri var idi. Türkiyənin məşhur qəzetlərinin biri “Trend”-in fotoşeklini qoyanda, hətta həmin şəkilə qan izlərinin üstünü örtmüşdü. Bizim saytlarımız isə insan cəsədini açıq şəkildə nümayiş etdirirlər. Bilirsiniz, Azərbaycan mediasının ucuz sensasiya dalınca qaçdığı dövr keçməlidir. Avropanın media evində mövqələrimizi möhkəmləndirmək istəyiriksə, yolumuzu dəyişməliyik.

– Bu gün Azərbaycanın internet mediası sürətlə inkişaf edir. Hazırda ölkəmizdə bir çox informasiya agentliyi, xəbər portalı var. Onların arasındakı rəqabət barədə fikirləriniz necədir? Bəzən agentlik rəhbərləri xəbərlərin istinad məsələsində problemlərin ortaya çıxdığını bildirirlər.

– Öncə onu qeyd edirəm ki, “Trend” informasiya agentliyi olaraq, biz Azərbaycanda yaranan hər bir xəbər agentliyinin, portalın fəaliyyətə başlamasını sevinc hissi ilə qarşılayırıq. Çünki media bazarında alternativlik nə qədər çox olarsa, bir o qədər söz və məlumat azadlığı artar, bir o qədər jurnalistlərin peşəkarlığı artar, media nümayəndələrinin sosial bazası güclənər. Mən inanmaq istədim ki, onların hər biri Azərbaycan mediasının nüfuzunun möhkəmlənməsində maraqlıdır. Sağlam rəqabət olan yerdə inkişaf da olur. Təsəvvür edin ki, son illər internet mediası o qədər artıb ki, peşəkar jurnalist tapmaq müşkül məsələyə çevrilib. Bütün bunlar onu göstərir ki, internet mediası inkişaf etdikcə, onların sayı artıqca, buna paralel olaraq gənc peşəkar jurnalistlərin yetişdirilməsi həyata keçirilməlidir. Yeni hər bir informasiya agentliyi, xəbər portalı bu sahədə xüsusi siyasət həyata keçirməlidir. Yoxsa belə getsə, peşəkar jurnalistika “qocalar”, nəticədə bir neçə illərdən sonra Azərbaycan jurnalistikası tənəzzülə uğrayar. Ona görə də bütün həmkarlarıma bu sahədə öz təcrübələrini gənc jurnalistlərə “xərcləməyi” tövsiyə edirəm.

İnternet mediası mühitində sağlam rəqabətin olub-olmamasına gəlincə, ürək ağrısı ilə söyləyərdim ki, bəzi həmkarlarımızın eməlləri sağlam rəqabətdən uzaqdır. Bəzən elə hallara rast gəlirsən ki, bunun mövcudluğuna inanmaq istəmirsən. Bəzi informasiya agentlikləri və portalları “operativliyi” yalançı vaxtları qoymaqla qazanmaq istəyir. Özü də həmin agentliklər bunu özlərinin adi iş rejiminə çeviriblər. Məgər oxucunu aldatmaq peşəkarlıq sayılır? Digər tərəfdən, bəzən informasiya agentliyi ilə xəbər portalını dəyişik salırlar. Xəbər portalı olan bəziləri özlərini ictimaiyyətə informasiya agentliyi kimi sırmaq istəyirlər. Bu da oxucunu aldatmağa hesablanan eməldir. Sözsüz ki, indi sadaladığım faktlar ölkənin internet media bazarında olanların çox kiçik hissəsinə şamildir. Ancaq bütünlüklə Azərbaycanın internet mediasında sağlam rəqabət mövcuddur və bu amil Azərbaycan dövlətçiliyinin inkişafına, möhkəmlənməsinə töhfəsini verir.

O ki qaldı məlumatların istinad məsələsinə, bu sahədə vəziyyət düşündüyünüzdən də bərbaddır. Biz bəzən gün ərzində yarıdıcılıq işimizi atıb istinad məsələlərinin həlli ilə məşğul olurduq. Əsas problem xəbər portalları ilə bağlıdır. Təsəvvür edin, vəziyyət o yerə gəlib çatıb ki, xəbəri qoyan kimi istinadsız filansız xəbər portalları öz saytlarına yerləşdirirlər. “İnsaflı” xəbər portallar heç olmasa, vaxtı düzgün qoyurlar, bəziləri isə səndən xəbəri götürüb vaxtı səndən də tez qoyurlar. Və o nəticəyə gəlmək olur ki, sən demə xəbəri onlar yox biz oğurlamışıq. Çox qəribədir, cəmiyyətin digər təbəqələrindən dürüstlüyü tələb etdiyimiz halda, bəzi mətbuat nümayəndələri dürüstlükdən çox kənar qalır.

– Dövlət qurumlarından və ya özəl təşkilatlardan informasiya almaq məsələsində hansısa çətinliyiniz varmı? Ümumiyyətlə, hansı dövlət qurumu bu gün media ilə daha sıx əməkdaşlıq edir?

“Mətbuatda “bişib” mətbuat katibi olanın işi daha yaxşı alınır”

– Dövlət qurumlarından və ya özəl təşkilatlardan informasiya almaq məsələsində hansısa çətinliyiniz varmı?



mu? Ümumiyyətlə, hansı dövlət qurumu bu gün media ilə daha sıx əməkdaşlıq edir?

– Mən ad çəkmək istəməzdim. Çünki bütün dövlət qurumları ilə münasibətlərimiz var. Kiminsə adını çəkib, digərini çəkməsəm, yəqin ki inciyərlər. Ancaq bu sahədə son illər nə dərəcədə müsbətə doğru nəticələrə sahib çıxmışıqsa, bir o qədər də həllini gözləyən problemlərimiz var. Bilirsiniz, dönüb ötən dövrlərə nəzər yetirsək, dövlət qurumlarının mətbuat xidmətlərinin media ilə koordinasiya işləməsi istiqamətində indi çox böyük müsbət çalarlar görürük. Dövlət bu sahədə ötən illərlə müqayisədə müvafiq işlər görüb, tapşırıqlarını verib. Müxtəlif illərdə media kapitanlarını bir araya toplayıb, bu problemi birgə çözüb. Bir çox dövlət qurumlarında ictimaiyyətlə əlaqələr şöbəsi sözdən praktiki fəaliyyətə keçib, yeni simalar gəlib, müasir standartlar tətbiq edilir. Bəlkə də bunun nəticəsidir ki, mətbuatda dezinformasiyaların sayı kəskin şəkildə azalıb. Çünki jurnalist istədiyi informasiyanı dəqiqləşdirmək üçün dövlət qurumlarının mətbuat xidmətlərindən ən azından “hə” və ya “yox” cavabını ala bilir. Bununla jurnalist həm öz informasiyasını verə bilir, həm də qarşı tərəfin mövqeyini ortalığa qoyur. Dövlətin bu davamlı siyasətini təqdir etmək olar.

Lakin dövlət qurumlarının bütün mətbuat xidmətlərinin fəaliyyəti heç də əl çalib alqışlanası səviyyədə deyil. Mən hesab edirəm ki, mətbuat xidmətinin rəhbəri jurnalist peşəsinin nə olduğunu anlamalıdır. Yeni mətbuatda “bişib” mətbuat katibi olanın işi daha yaxşı alınır. Son 2-3 ildə bəzi dövlət qurumlarının mətbuat xidmətlərində edilən dəyişikliklər, yeni mediadan gətirilən insanların işi indi göz qabağındadır. Müasir standartlar tətbiq edirlər, hazırladıqları press-revizlər bu günün tələblərinə cavab verir, jurnalistlərlə ünsiyyət qura bilirlər. Bilirsiniz, yenə ad çəkmək istəmirəm, bu gün elə mətbuat xidmətinin rəhbərləri var ki, onlar bəzən jurnalistika ilə şəirliyi səhv salırlar. Elə press-revizlər göndərilər ki, orada informasiyalıq deyilən bir şey olmur. Bəzən dörd səhifəlik məlumat göndərilər, inanın ki, o yazının içərisində 2-3 cümləlik nəşə tapanda, onlara alqış yağdırırıq. Mənim fikrimcə, mətbuat xidmətləri “cavanlaşmalıdır”. Digər tərəfdən, mətbuat xidmətlərinə elə təmsil olunduğu dövlət qurumlarının rəhbərliyi və digər idarələri sərbəstlik yaratmalıdırlar. Onların da sorğusunu operativ cavablandırmalıdırlar. Çox təəssüf ki, bəzi dövlət qurumlarında ictimaiyyətlə əlaqələr şöbəsi diqqət ayrılması baxımından digər şöbələrə müqayisədə sonuncu yerdədir. Bu amil də onların fəaliyyətinə mənfi təsir göstərir.

ELNUR (Ardı var)

ORALARDA KİMLƏR VAR: SERİALLAR-3

TÜRK SERİALLARI TÜRK YAZARIN ARAŞDIRMASINDA Nuriyə Akman araşdırdı, biz uyguladıq.



Tofiq ABDİN,
abdin41@mail.ru
tofigabdin.com



riskini ortadan qaldırmış olur. Təbii prodüser vəd edilən o pulu qazanmaq üçün əvvəlcə işə reklamla bir cazibə gətirir, sonra kisəsinin ağzını açır. Çəkilişdən dekorasiyasına qədər bütün istehsala xərclənən pulların prodüserə dərhal dönməsi mümkün olmur. Bəzi seriallarda başa-baş nöqtəsinə gəlmək on hissəsini tapır. Serial tutmuşsa daha sonra pul qazanılmağa başlayır. Baxaq görək daha nələr olur?

REKLAMVERƏNİlər CƏBHƏSİ

Gündüz Özdəmir: Reklama artım, problemi həll etməz.

Televiziya seriallarının gerçək müdiri olan reklam verənlərdən görüş almaq imkanı tapa bilmədim. Firmalardan və dərəkəndən rəsmi görüş götürə bilməyincə mən də Reklamverənlər Dərnəyi əski başqanı Gündüz Özdəmir ilə dərnəyin qurucu başçısı Ömər Kayalıoğlu ilə əlaqə saxladım.

Gündüz Özdəmir, reklamların müddəti uzandıqca təsirini itirdiyini çoxları düşünür. "Reklamların qısalması hər iki tərəf üçün də faydalıdır"- deyir. Lakin reklam qiymətləri artdığı zaman da kiçik firmaların reklam verə bilməz hala gələcəyini xatırladır. Özdəmir, yeni **RADIO-TELEVİZİYA ÜST QURUMU** qanununun da serial müddətlərinin qısalmasının da reklamverənlərin təsir etməyəcəyi fikrində. Ona görə qiymətlər hər vaxt reklamverənlə media arasındakı bazarlıqla təyin olunacaq.

Ömər Kayalıoğlu: Bu bir yumurta-toyuq hekayəsi.

Ömər Kayalıoğlu da serialların çox uzun olduğunu, gereksiz təkrarlarla tamaşaçını sıxdığını düşünənlərdən. Reklam qiymətlərinin Amerika ilə müqayisə edilməsini isə doğru tapır. Çünki Amerikanın televiziya reklamının Türkiyənin eyni olmadığını düşünür. O da Gündüz Özdəmir kimi "reklam qiymətləri televiziya ilə reklamverənlərin bazarlığıyla təyin olunur" - deyir. Onun əsl şikayəti televiziya serial vizion halına gətirən anlayış. Kanalların seriallar üzündən öz sifətlərini edir: "Serial varsa reklam verən verər, yoxsa verməz. Məncə bu bir az yu-

Seriallar gecələrimizi zəbt edib. Axşam 20.00-də televiziya başına oturan bir mübtəla, 90 dəqiqəlik serialın, təkrarları, reklam aralarıyla birlikdə az qala, haradasa gecə yarısına qədər bir-birinə bənzər hekayələrə xərcləyir ən qiymətli zamanını.

Harada ağıladacağı, harada güldürəcəyi, necə hirsəndirib necə sevdirecəyi incə-incə hesablanmış ticari hekayələr...

Tamaşaçının üsyanını eşitmədik bu günə qədər. Amma uzun zamanlı film qrupları serialların uzunluğundan şikayətçi. Müddəti 45 dəqiqəyə ensə həm daha insani şərtlərdə çalışacaqlarını, həm də etdikləri işin keyfiyyətinin artacağını söyləyirlər. Lakin tələbləri heç cür həyata keçə bilmir. **RADIO-TELEVİZİYA ÜST QURUMU**nun bu mövzuda sanksiya gücü yox. Problemi həll etmək tərəflərin işi. Bir tərəfdə televiziya kanalları, bir tərəfdə prodüserlər, bir tərəfdə reklam verənlər var. Lakin onların nümayəndələriylə görüşdüyümdə anlayıram ki, iqtisadi mənfəətlərin gətirdiyi bir məqam var ortada. Hər kəs topu bir-birinə atır.

Sistem belə işləyir: Prodüserlər bir televiziya kanalıyla müəyyən bir rəqəmə razılaşırlar. Kanal serialın götürdüyü reytingə görə haqq verir. Beləcə kanallar, ən başdan böyük pullar verib serial tutmazsa itirmə

murta toyuq hekayəsi kimi. Onlar da reklam verəni səhv istiqamətləndirirlər. Reklam verən çarəsizlikdən yaxşı o zaman ona verim deyir. Televiziya kanalları bir çox serial göstərib, boşu-boşuna pullarını sağa-sola yatıracağına daha ağıllı istifadə etsələr, ticari olaraq daha doğru iş edərlər. Bir-birlərinə bənzər seriallarla işi aparmağa çalışırlar. Çox pis bir yerə doğru süründürülürük. Televiziya kanalları hər itirdikləri pulu reklamverəndən ala bilməz. Bu səbəbdən atdıqları addımın da daha doğru olmasını düşünməlidirlər.

Reklamverənin heçmi məsuliyyəti yox?

Olmaz olarmı? Lakin bunun sonu yox. Reklamverən də deyilənlərə məcbur olur. Onlar da "aman serialların içində olaq"- deyər reklam verirlər. Onlar bununla da televiziya kanalını bəsləmiş olurlar.

RADIO-TELEVİZİYA ÜST QURUMU CƏBHƏSİ

RADIO-TELEVİZİYA ÜST QURUMU Başçısı Davud Dayansının mövzuyla bağlı fikirlərini belə izah etdi: Bizim hesablamımıza görə, Türkiyədə təxminən 100 yerli, 40 da xarici serial göstərilir. Xarici serialların müddətləri ortalama 45 dəqiqədir. Yerli seriallar isə 90 dəqiqəyə qədər çəkir. Serialların bu qədər uzun olması **RADIO-TELEVİZİYA ÜST QURUMU** baxımından da bir sualı meydana gətirir. Tamaşaçının tələblərinə prioritet vermək məcburiyyətindəyik. Çalışanların haqqlarının qorunmasından başqa tamaşaçıların tələblərinin diqqətə alınması əhəmiyyətlidir. Tamaşaçılar serial müddətlərini ciddi şəkildə tənqid mövzusu edir və məqbul səviyyəyə çəkilməsi üçün bir

müraciət olursa bunu təmin etmək üçün çalışmaq lazımdır. Türkiyədə serial müddətlərinin uzunluğuyla əlaqədar həm tamaşaçılardan, həm də seriallarda işləyənlərdən və set vəzifəliyənlərdən şikayətlər alır. Serial müddətlərinin qısaltılması üçün gedişlər və göstərişlər edildi. **RADIO-TELEVİZİYA ÜST QURUMU**na müraciətlər oldu. Niyə müdaxilə etmir?- deyənlər vardı. 27 dekabrda İstanbulda seriallar və izdivac proqramlarıyla əlaqədar olaraq məsul insanlarla bir yığınaq etmişdik. O yığınaqda da serialların bu qədər uzun olmasından şikayətçi olduqlarını ancaq bir sıra konjonktürel səbəblərlə serial müddətlərinin uzandığını ifadə etmişlərdi. O zaman sənətlərin yüksək ödəniş almaları, rəqabət mühiti, reklam yerləşdirmələriylə əlaqədar yaşanan çətinliklər kimi faktorlar üzərində dayanmışdılar. Hətta bu mövzu, "**RADIO-TELEVİZİYA ÜST QURUMU** başqanı oyunçu ödənişlərinin azaldılmasını istəyir" - deyər təhrif edilmişdi. Təbii ki, belə bir şey söz mövzusu deyil. Orada belə bir paradoks yaşanır sanıram. 45-50 dəqiqəlik serialda hissə başına bir oyunçu, məsələn 30 min lirə alırsa, bu hissənin müddəti 90 dəqiqə olunca yenə eyni pulu alır və nisbi olaraq xərc düşür. Bu səbəbdən iki hissə üçün 30 min lirə ödəniş almış olur. Bu prodüser və nəşrçinin maraqlarına uyğun gəlir, bu daha az ödəmənin bir istiqaməti. İşin bir ölçüsü bu. Reklam qiymətlərinə **RADIO-TELEVİZİYA ÜST QURUMU** qarışa bilməz; reklam qiymətini bazar təyin edir. Ancaq bəzi televiziyaçıların reklam tətbiqləri səbəbindən reklam müddətlərinin uzadılması tələb edirlər. Yeni 45 dəqiqəlik bir se-

riala 2 reklam bantı girir. 90 dəqiqə olunca da 4 bant girir. 'Reklam müddətlərini uzatsanız, bizi bir az daha sərbəst buraxsanız serial müddətlərini qısaltma bilirik' - deyilir. Bunun çox inandırıcı bir tərəfinin olmadığını sanıram. 45 dəqiqədə 20 dəqiqəlik arayla 2 reklam bantı girirsiniz. 90 dəqiqəyə çıxdığınız zaman 4 reklam bantı girirsiniz. Yeni 90 dəqiqəyə çıxdığınızda 20 dəqiqə, 15 dəqiqəyə enmirlər. Reklam müddətlərinin uzadılması bizim tərəfimizdən edilə biləcək bir şey deyil. Biz 20 dəqiqədə bir reklam tənzimləməsinə də 15 dəqiqəyə çəkirik deyər bilmərik. Qanun buna yol vermir. Daha da əhəmiyyətli bu mövzudakı tənzimləmə yalnız qanundan qaynaqlanmır, Türkiyənin tərəf olduğu əcnəbi ölkələrlə televiziya müqavilələrindən qaynaqlanır. Müqavilədə 20 dəqiqədən əvvəl reklama girmək qadağandır deyər bir hökm var. Türkiyə, qanunla tənzimləməni müqavilədən çıxış edərək həyata keçirir.

RADIO-TELEVİZİYA ÜST QURUMU Avropa ölkələrindəki serial müddətləri, müddətlərin təyin olunmasında hansı aktyorların təsirli olduğu istiqamətində bir iş başlatdıq. Bu iş yeni nəticələndi. Avstriya, Bolqarıstan, Almaniya, Danimarka, İspaniya, Finlandiya, Fransa, İngiltərə, İtaliya, Hollandiya, Polşa, Portuqaliya, Rumıniya və İsveç əhatə edir. Yoldaşlarımızın etdiyi araşdırma, Avropa və Amerika serial müddətlərinin 20 dəqiqə ilə 60 dəqiqə arasında dəyişdiyini təsbit etdik. Müasir dünyada 20 dəqiqədən qısa, 60 dəqiqədən uzun serial yox. Serial müddətləri ortalama 45 dəqiqə. Bir çox serialın ABŞ istehsalı olduğu diqqətə alındığında, ABŞ-da da vəziyyətin fərqli olmadığını görürük. Türkiyədə isə serial müddətləri 80-90 dəqiqə və ya daha uzun. Kənar müdaxilələrlə 2,5-3 saata qədər çıxır. Bir də reklamları əlavə etdiyinizdə müddət 4 saata qədər uzanır. Bu tamaşaçılar baxımından qəbul edilə bilən bir şey deyil.

Bu ölkələrdə serial müddətlərinin necə təyin olunduğu da araşdırıldı. Bu 45-60 dəqiqəni kimin təyin etdiyinə baxdıq, nəşrçimi, tamaşaçımı, tamaşaçı nümayəndələrimi, proqram prodüserlərimi yoxsa **RADIO-TELEVİZİYA ÜST QURUMU** bənzəri nüfuzlarını, dövləti? Etdiyimiz işdə serial müddətlərini **RADIO-TELEVİZİYA ÜST QURUMU** bənzəri təşkilatların sahiblərinin təyin etdiyini təsbit etdik.

Bir o qədər serial həvəskarı deyiləm. Latin Amerikasının ölkələrinin və Hindistanın "istehsal" etdiyi seriallara isə ümumiyyətlə baxmıram. Ancaq milli televiziya yayımlanan bəzi uğurlu türk seriallarını mən də izləyirdim. Düzdür, serial sahəsində bir çox uğurlara imza atmış və ölkələrində bunun artıq bir məktəbini yaratmış türklər də bu sahədə bəzi

BİZLƏRDƏ NƏ DÜŞÜNÜRLƏR : Sevinc Mürvətqızı, "525-ci qəzet" in yazarı

nöqsanlardan xali deyillər. Çəkiliş seriallarının heç də hamısı dərin məzmunlu, baxımlı olmur, müasir tələblərə cavab vermir, bəzən ən adi məişət filmi səviyyəsindən yuxarı qalxmır. Amma bütün bunlara baxmayaraq etiraf etmək lazımdır ki, Türkiyə serial çekimi sahəsin-

də xeyli irəliləyişlər əldə edib. Və bu gün seriallar Türkiyə televiziya yayımlarına böyük məbləğdə reklam pullarının axınına səbəb olur. Bəzi serialların çekilişi hətta əvvəlcədən alınmış reklam pulları hesabına aparılır.

Azərbaycanda serialların yarımçıq dayandırılmasını bə-

yənəmənlər sırasındayam. Bizdə "Lider" televiziyasında yayımlanan "Möhtəşəm yüz il" serialını izləyirdim. Çox maraqlı və baxımlı, müəyyən mənada tarixi özündə əks etdirən (təhriflərlə də olsa) serialın qəfil dayandırılması əlbəttə ki, ürəyimcə olmadı. Ümumiyyətlə, bütün televiziyalarda serialların yarımçıq dayandırılmasının əleyhinəyəm. Ən azı ya-

yımlanan seriallar sona çatdıqdan sonra yeni əcnəbi serialların verilişini dayandırmaq olardı. Televiziya qarşısına çoxsaylı tamaşaçı kütləsini toplayıb, sonra da davamlı və maraqla izlədikləri serialları kəsmək fikrimcə, tamaşaçılara hörmətsizlikdir. Mərhələli şəkildə və hər bir serial bütünlüklə bitdikdən sonra bu qərarı tətbiq etmək olardı.

Uğur olsun, Aysel!

Kökləri minilliklərə söykənən zəngin poeziyamızın boy atan hər təzə sağlam pöhrəsi ədəbiyyatımıza yeni tərəvət, ab-hava gətirir. Şeirilərini müxtəlif ədəbi orqanlardan maraqla izlədiyim istedadlı gənclərdən biri olan Aysel Qarabəyli gələcəyinə böyük ümidlə baxdığım şairlərimizdəndir. Onun şeirlərindəki yer boyda, göy boyda qürbət acısı, bu dünyaya sığmayan kədər əslində bu bədbəxt, bu nakam sivilizasiyanın ağrısı, acısı, narahat taleyidir. Susuzluqdan dodaqları cadar-cadar olmuş quraqlıq bir səhranın, qurumuş qolları üstündən quşları uçub getmiş qoca palıdın, çəkdiyi çevrə, kvadrat, üçbucaq şəklilə çevrədəkiləri heyretə gətirən körpəcə uşağın dərdində dünənün, bu günün, sabahın dərini, damarını axtaran Aysel Qarabəylinin yüksək zövqlə, nəfis tərtibatla çap olunmuş "Bu dünyanın insanı deyiləm mən" kitabını yenice oxuyub başa çatmışam. Və onun poetik təfsirində rəngləriylə məni heyretə gətirən o qeyri-adi dünyanın sehri içindəyəm. Bu qədər genişliyin, gur işığın, nəhayətsizliyin, parıltının qoynunda dünyamızın dərini daşımaq, içəridən dara çəkilmək "xoşbəxtliyi" yaşayan və oxucusuna yaşadan Ayselin gəldiyi "Bu dünyanın insanı deyiləm" qənaəti yavaş-yavaş mənə bəlli olur. Lermontov, Bethoven, Motsart, Van Qoq, Mikayıl Müşfiq tənhalığının boyuna biçilmiş şeirlərdəki kədər rənglərinin çalarlarını isə hər oxucu öz baxış bucağıyla görür, duyur, yaşayır.

Ayselin şeirlərində bir uşaq saflığı, dəcəlliyi, şuxluğu da var:



Aysel QARABƏYLİ

Sabah yenə bu gün olacaq,
Evdən çıxıb küçəyə töküləcək insanlar.
Varlığın heçliyindən danışacaq yenə pessimistlər,
Güləcək yenə də varlığın heçliyindən danışanlara optimistlər.
İtirəcəkler uşaqlığımızın meşələrində məsumluğumuzu.
Niyə, necə, nə üçün suallarına yenə cavab tapılmayacaq.
İzahsız lüğət kimi yenə də qəliz görünəcək bu dünya.
Nağıllarda yenə xeyir qələbə çalacaq.
Şaxta babaya yenə inanacaq uşaqlar.

Gün düşür pəncərəmdən...
Günəşdən qopmuş şüa
Zolaq-zolaq şəkillər çəkir uşaq üzümde.
Öz-özümə gülürəm
Baxdıqca güzgülüyə mən.
Qarpıza bənzəyirəm,
Türkmən yemişinə də...
Ancaq xoş gəlir mənə
Bu məzəli sifətim.
Qoy hər gün səhər-səhər
Bu dəcəl şüa gəlib
Üzümde şəkil çəksin.

Günəşin özü qədər saf olan bu şeirdə nə qədər məsumluq, təmizlik, böyüklük, zarafat, şuxluq, gün işığıyla oynayan bir "uşağın" xoşbəxtliyi var. Eşq olsun, belə uşaq saflığı daşıyan poeziyaya!

"Vətən daşı", "Moskva bir uşağın gözü ilə", "Belə ölmə mən lap qibtə elədim", "Lermontova oxşamaq istəyirəm", "Mən, balaca şahzadə və Don Kixot", "Şopenin nökrünləri bu yay gecəsinə elə yaraşır..." və başqa gözəl şeirləri ilə Vaqif Səmədoğlu, Ramiz Rövşən kimi görkəmli şairlərimizə ruhən yaxın olan Ayseldən oxucularımızın yeni-yeni maraqlı şeirlər, kitablar gözləməyə haqqı var. "Bu dünyanın insanı deyiləm mən" deyən və əslində bu dünyanın ən gözəl vətən daşı, şairi olmaq missiyası ilə yaşayan Aysel Qarabəyliyə uğurlar arzulayıram.

Nizami CƏFƏROV,
Filologiya elmləri doktoru,
professor, AMEA-nın müxbir üzvü

Əllərimiz yenə Allaha açılacaq dua üçün.
Kometlər atmosfərə girərkən yenə onları
ulduz sanacaqqlar.
Leyləklər isti ölkələrə uçarkən yenə
Məkkədən uçub gedəcəklər.
İnsanlardan asılı olacaq yenə Allahı,
ya da şeytanı seçmək.
Nyutonun başına düşən almanı
yenə kirpilər yuvalarına daşıyacaqqlar.
İlk sevgi yenə də unudulmayacaq.
Çətin krossvord kimi yenə də
həll edə bilməyəcəyik taleyimizi.
Misir piramidalarının sirri yenə də açılmayacaq.
Əbədiyyət qədər uzun gələcək yenə
bir an "hə" cavabı alanadək.
Küləklər yenə şimaldan cənuba,
cənubdan şimala əsəcəklər.
İsrail-Fələstin münəqişəsi yenə həll olunmayacaq.
Somalidə yenə körpələr bir qurtum
su həsrətiylə yanacaq.
Ədalət yenə də yer qanunlarında quru söz olaraq qalacaq.
Dağların ən yüksək zirvəsi də
yenə insan oğluna yeniləcək.
İzlərimizi sahiləndən yenə ya dəniz aparacaq, ya külək.
Yenə dünən bu gündən daha qiymətli sayılacaq.
Tanış gələcək yenə gələcəkdən bir gün dünən kimi.
Mən yenə də oturub şeir yazacam sabahdan.

3.08.2011

Hər küçə, hər dalan
yadıma salır sənizliyi.

Hansı ağaca baxıram,
əlinlə düzəltdiyin yelləncək
göylərin yeddinci qatına dəyərək,
yellənir eləcə səssizcə, kimsəsiz...
Ancaq xəyalımda...
Bozarır, bozarır dənizin üzü.
Ləpələrinə sevinmək öyrətmişdin,
dalğalarına insanları sevmək...
Bəlkə sən yoxsan deyə
sevmir daha insanları dəniz
mənim kimi.
Hər küçə, hər dalan,
hər ağac və dəniz
yadıma salır sənizliyi.
Allahın hər günü
üşüdür, dondurur
bu dünyanın kimsəsizliyi.

1.08.2011

Balaca qara qarışqalar
zənci balaları kimi...
Altdan vurub-üstündən
çıxırlar evimin.
Əlim gəlmiş
onları incitməyə,
Deyirəm, nə qədər
mən varam, sevinin.

1.08.2011

Hisli-paslı çıraq –
işığın kirli üzü...
Gözlərimdə
səndən gizlətdiyim
qaranlıq kədər...
Dayanmışıq mükəddər.
Həyatdan ölmə qədər
günlər birtəhər...
Heç birində
yaşamaq yanğısından
yoxdur bir əsər.

31.07.2011

Bir uşağın arzuladığı
bahalı oyuncaq həsrəti kimi,
bir yumruğun
sifətlərdə partlayan
nifrəti kimi,
bir sevginin başfırladan
gecə sərxoşluğu kimi,
bir şairin
son şeirinin son beytində
tapıla bilməyən
qafiyə boşluğu kimi
sonsuzdur, nəhayətsizdir
yaşamaq istəyim.

3.08.2011

"Bu dünyanın insanı deyiləm mən"

**"Vətən daşı
Vətəndaşın qəbir daşı,
başdaşdı...
bir daşını qorudun,
düşmənin min daş daşdı...
içimizdən asılan daş
bəlkə elə göz yaşdı...
Vətən boyda sevgimizin
Adsız qalan başdaşdı"**

Sevgi, qınaq, kədər dolu bu misralar gənc yazar Aysel Qarabəylinin "Yazıçı" nəşriyyatında işıq üzü görmüş "Bu dünyanın insanı deyiləm mən" kitabındandır.

Yazıçılar Birliyinin üzvü Aysel Qarabəyli Bakı şəhərində dünyaya gəlib. Bakı Slavyan Universitetinin rus dili və ədəbiyyatı fakültəsini bitirib. Şeir və hekayələri "Azərbaycan", "Ulduz", "Yazıçı qadınlar" jurnallarında, "Dünya" dərgisində, "525-ci qəzet", "Yeni Azərbaycan", "Günay", "Palitra", "Kaspi", "Ədəbiyyat naminə", "Ədalət", "168 saat", "24 saat" (Türkiyə) qəzet-

lərində, müxtəlif poeziya toplularında, ensiklopediyalarda çap edilib, radio və televiziya səsəndirilib.

Şair Zülfüqar Şahsevənlinin redaktoru olduğu kitabın titul vərəqində nəşr belə səciyyəyləndirilib: "Bu kitab payız nisgiline bürünmüş, yarpaq-yarpaq saralan bir qəlibin, köçündən ayrı düşmüş bir dumanın hayı-şarayı, uzaq, tənha, qərib ulduzların işığını tutub gedən bir şairin yer üzünə üsyanıdır. İnanırıq ki, istedadlı gənc şair Aysel Qarabəylinin könül çirpintilərinin toplusu olan bu maraqlı kitab dünyamızın taleyindən narahat olan hər bir oxucunun yol yoldaşı olacaq".

Kitabdakı şeirlər ən müxtəlif mövzulara əhatə edir. Əsasən vətənpərvərlik, sevgi, fəlsəfi notların hakim olduğu lirika üstünlük təşkil edir. Gənc olmasına baxmayaraq şairin yaradıcılığında fəlsəfi-psixoloji lirika ön plandadır. "Motsart musiqisi kimi bir ömür arzulayıram", "Van Qoqun beynini qovuran günəş", "Çevrə, kvadrat,

üçbucaq", "Lermontova oxşamaq istəyirdim", "Misir düşüncələri", "Dəli-dəli danışmağıma baxma", "Kimin yuxusudu görürəm, Allah", "Bu dünyanın insanı deyiləm mən" və başqa şeirlərində gənc yaradıcı insanın həyat, insan ömrü, hiss və yaşantılarla bağlı düşüncələri misraların dili ilə oxucuya çatdırılıb.

**Səni xatırlayan qalibmi, görəni,
Hansı bir yaddaşa ilişib adın?
Kimi itirmisən, kimi gəzirsən
Bu zülmət dünyanda, sən, tənha qadın?**

Şairin sevgi, həsrət, tənhalıq, ayrılıq hisslərini tərənnüm edən məhəbbət şeirləri gənc, sevən qəhrəmanın daxili dünyasının qapılarını oxucunun üzünə açır:

**Ömür pyesimin son səhnəsində
Sənin surətini görməyəcəyəm.
Pərdələr enəcək, işıq sönəcək,
Mən səni unuda bilməyəcəyəm.**



Kitabda şeirlərlə yanaşı A. Qarabəylinin "50 qıvrınlıq narlar və yaxud 26 fevral", "Günahsız günahkar" və "İyirmi iki qızılgül" hekayələri də yer alıb.

S.MÜRƏTQIZI

Türkiyəyə qızıl medal qazandıran olimpiyaçı azərbaycanlı çıxdı

Londona keçirilən Olimpiya Oyunlarında taekvando üzrə yarışlarda finalda iranlı rəqibini məğlub edərək, fəxri kürsünün ən yüksək pilləsinə qalxan Türkiyə idmançısı Sərvət Təzəgül Azərbaycan türküdür.

Qol.Az-ın modern.az saytına istinadən yaydığı xəbərə görə, bu haqda İzmir Azərbaycanlıları Dərnəyinin rəhbəri Camal Mehmetxanoğlu məlumat verib.

C.Mehmetxanoğlunun sözlərinə görə Sərvət Təzəgül 26 sentyabr 1988-ci ildə Almanyanın Nürnberq şəhərində doğulub: "Qarsın Akyaka mahalından köçən Azərbaycan Türklərinin bir boyu olan Qarapapaq Türklərinə mənsub bir ailənin övlətidir. 2011-ci ildə 68 kq-da Dünya çempionu olub. Ayrıca turnirin ən qiymətli idmançısı seçilmişdi".



Ağasəlim Mircavadov: "Nədən qorxmaq lazımdır ki?!"


TƏCRÜBƏLİ MÜTƏXƏSSİS "NEFTÇİ"YƏ MƏSLƏHƏTLƏR VERDİ

Supersport.Az-a açıqlamasında Azərbaycanın əməkdar məşqçisi Ağasəlim Mircavadov Avropa Liqasının "play-off" mərhələsində "Neftçi" klubunun rəqibi APOEL-i dəyərləndirib.

"Püşkatmanı izlədim, çox həyəcanlı idim. Son Azərbaycan çempionunun potensial rəqibləri arasında İngiltərənin "Liverpool", İtaliyanın "İnter" kimi klubları var idi. Ancaq yaddan çıxarmaq olmaz ki, Avroliqada zəif komanda yoxdur. APOEL də güclüdür. Buna baxmayaraq, bu komanda ilə oynamaq olar. Oynamaq ayırıdır, udmaq ayrı. Fərq böyükdür: elə deyilmi? Ötən mövsüm APOEL 1/8 finalda "Real"a uduzdu. Deməli, Kipr klubu da inkişaf edib. Lakin müqayisə etsək, İtaliya və İngiltərə klubu deyil" – deyərək, Mircavadov bildirib.

Təcrübəli mütəxəssis, "Neftçi"yə məsləhət verib:

"Səfər oyununda üstünlük olması üçün rəqib haqda lazımi məlumat toplanmalıdır. İn-



olur. Rəqibi məğlub edərək qrup mərhələsinə düşmək lazımdır. "Neftçi" səfərdə fərqlənməli, heç olmasa qollu heç-heçə ilə gəlməlidir ki, burada asan olsun. 5-6 il bundan əvvəl imkansızlıq olanda qorxu vardı. Allaha şükür, indi bu yoxdur, klublarımızın yaxşı şəraiti, maddi imkanı var. Nədən qorxmaq lazımdır ki?"

"Neftçi" "Hapoel"lə hər iki oyunda kobud səhvlər etdi. Biri var ki, rəqib xəta etməyə məcbur edir, bir də var özünə bunu edirsən. Klublarımızın əsas səhvləri mövqe səhvləridir, futbolçular bir-birilərini gec siğorta edirlər, cinaqlar yaxşı işləmir. Standart vəziyyətlərə ciddi hazırlaşmaq vacibdir. "Neftçi"nin qarısına vurulan 4 qoldan 2-si künc zərbəsindən vuruldu. Avropada mübarizə aparən klub hər şeyə hazır olmalıdır. Ən əsasını inam, öz oyununu göstərmək mühümdür. "Neftçi" bütün bunlara diqqət yetirməlidir".

formasiya zəif olduqda oynamaq ağır olur. Çünki mənim başıma gəlib. Sizin vasitə ilə bir təklif çatdırmaq istədim: Avropa yarışlarında oynayan klublarımızda informasiya mərkəzi yaradılmalı və qitə yarışları iştirakçılarının oyunlarının həm videoyazısı, həm sirləri, taktikalari, məşqçi və oyunçuları barədə hər tərəfli məlumat toplanmalıdır. Bu, mütləq lazımdır. Bilmək lazımdır ki, rəqib ev və səfərdə necə oynayır. Məlumat malik olduğdan sonra planı qurub, öz oyununu oynamaq

Rəşad Sadıqov: "Kapitan olmaq istəmirdim"

"Mən kapitan olmaq istəmirdim. Keçən mövsüm komandamızda kapitan Rəşad Sadıqov idi. Həmçinin Fərhad Vəliyev də bu sarğını daşıyırdı. Lakin Fərhad əsas həyətdə daim olmur. Əsas həyətdə olsaydı, yəqin ki, kapitan Fərhad olacaqdı".

Qol.Az saytına açıqlamasında bu sözləri "Qarabağ"ın yeni kapitanı Rəşad Sadıqov deyib.


"Rəşad Sadıqov yeni mövsümdən "Neftçi"-də çıxış etdiyi üçün məşqçilər kapitanlığı mənə verdilər" – deyərək vurğulayıb.



Fergüsson: "Van Persiyə rəsmi təklif etdik, ancaq..."

"Mançester Yunayted" klubunun baş məşqçisi Ser Aleks Fergüsson "Arsenal"ın ulduz futbolçusu Robin Van Persini transfer etmək istediklərini təsdiqləyib. Britaniya mətbuatına danışan şotlandiyalı mütəxəssis Van Persi üçün "Arsenal"a rəsmi təklif göndərdiklərini bildirib: "Van Persi üçün "Arsenal"a rəsmi təklif göndərdik. Ancaq onlardan bir cavab almadıq. Çünki "topçular" digər təklifləri də dəyərləndirirdilər. Ona görə də bununla bağlı sizlərə bir açıqlama verə bilməyəcəyəm. Biz öz işimizi gördük. Səbirle gözləyirik".

Qeyd edək ki, Van Persinin "Arsenal"la müqaviləsi gələn mövsümün sonunda başa çatacaq.



Doktor, olmadı...

... O, bizim uşaqlığımızın qəhrəmanı idi. Nağıl qəhrəmanımız. Böyük boy-buxununa görə gördüyümüz ən böyük adamları, ən çətin işləri onunla uyğunlaşdırırdıq: "Gör nə böyükdü, lap Əli əmi kimi", "Bunu ancaq Əli əmi qaldırar"... Gəlişi ilə bir məclisi dirçəldirdi, insanları sevirdi, gözəl, nitq deyirdi, hamıya zarafatı var idi, hamını güldürə bilirdi. Bu dəfə də zarafat etdi. Çox pis etdi özü də, gülmedi heç kim. Güle bilmədi. Tanıyan-tanımayan hamını ağlatdı, Əli əmi!

Hər il uşaqlı-böyüklü hər kəs dekabrı gözləyirdik, çünki il boyu bir-birini görməyən qohum-əqrəba hamının xətrini dünyalar qədər istədiyi doktor Əlisəfa Güllərovun evinə toplaşmış onun ad gününü bayram edirdi. Əsl bayram. Ancaq indi avqusta nifrət etdik. Həmin günə, o məşum xəbəri aldığımız dəqiqəyə. Nağıl qəhrəmanımız Əli əmi, niyə bu qədər tez və zamansız getdiniz? Niyə yolunu bu qədər gözlədiyiniz Xədicənin nağılını yarımçıq qoyduz? Niyə sizi bu qədər dəyərləndirən, adi bir kənd uşağından bir tibb ocağının rəhbərliyinə qədər yüksələn həyat yolunuzun yoldaşını, sadıq müşayiətçisini – Pərvanə xanımı tək qoyduz? Bu siyahını xeyli uzatmaq olar. Vaxtsız gedişiniz (ölüm deyərək bilmirəm) hər kəsi – qohumları, qonşuları, sağlamlığını sizə etibar etmiş xəstələrinizi sarsıtdı, yandırır-töküdü, ağrıtdı. Axı, hələ qabaqda övlad toyu, nəvələr, gələcəyiniz ölkələr, növbədə xəstələr var idi. Ölüm haqır deyiblər, amma bu haqq olmadı. Heç olmadı. Bir də "Allah sıralı ölüm versin"-deyirlər. Bəs hanı sıra? Niyə pozuldu? Ay yaxşı adamlar, hara gedirsiniz axı?

Bilirik, narahat getdiniz bəlkə də. Xədicə böyüyəcək, ali təhsil alacaq, ailə quracaq, atasının arzularını həyata keçirəcək. Sizli həm də SİZSİZ...

Nigarən qalmayın nə Xədicədən, nə də ömür-gün yoldaşınız Pərvanə xanımdan! Onlar artıq bizə əmanətdir. Onlar həmişəki tək sizin onların yanında olduğunu bilir, kölgənizi hiss edirlər...

Allah rəhmət eləsin...

Turac TEYYUBQIZI

Rəşad Məcid, Yaşar Əliyev, Yusif Rzayev və Seyfəddin Hüseyinli professor Cahangir Məmmədliyə həyat yoldaşı

SƏKİNƏ XANIMIN

vəfatından kədərli vəziyyətini bildirir və dərin hüznə başsağlığı verir.

"525-ci qəzet" in kollektivi professor Cahangir Məmmədliyə həyat yoldaşı

SƏKİNƏ XANIMIN

vəfatından kədərli vəziyyətini bildirir və dərin hüznə başsağlığı verir.

Əflatun Amaşov və Mətbuat Şurası İdarə Heyəti professor Cahangir Məmmədliyə həyat yoldaşı

SƏKİNƏ XANIMIN

vəfatından kədərli vəziyyətini bildirir və dərin hüznə başsağlığı verir.

BDU-nun jurnalistika fakültəsinin kollektivi professor Cahangir Məmmədliyə həyat yoldaşı

SƏKİNƏ XANIMIN

vəfatından kədərli vəziyyətini bildirir və dərin hüznə başsağlığı verir.

BDU-nun Jurnalistikanın nəzəriyyəsi və təcrübəsi kafedrasının əməkdaşları professor Cahangir Məmmədliyə həyat yoldaşı

SƏKİNƏ XANIMIN

vəfatından kədərli vəziyyətini bildirir və dərin hüznə başsağlığı verir.

Akif Rüstəmov ailəsi ilə birlikdə professor Cahangir Məmmədliyə həyat yoldaşı

SƏKİNƏ XANIMIN

vəfatından kədərli vəziyyətini bildirir və dərin hüznə başsağlığı verir.

Teyyub Əliyev və ailəsi Güllərovlar ailəsinə doktor

Əlisəfa Güllərovun

vaxtsız vəfatından kədərli vəziyyətini bildirir və dərin hüznə başsağlığı verir.

25 sentyabr 1981-ci ildə Bakı şəhəri İcraiyyə Komitəsinin sədri Vəkilov İ.İ. tərəfindən Əzizov Tofiq Xanmurad oğlunun adına Ləhiş bağları ərazisində yerləşən bağ sahəsi № 903/829 verilmiş 17337 sayılı müqavilə itdiyi üçün etibarsız sayılır.

Qaydalar

Yarışma Azərbaycan, Balkanlar (Qərbi Trakya, Bolqarıstan, Kosovo, Makedoniya, Rumıniya) Başqırdıstan, Qaqauz, İraq, İran, Qazaxıstan, Krım, Qırğızıstan, Özbəkistan, Tatarıstan, Türkiyə, Türkmənistan, Uyuqurlar, Çuvaşstan, Hakasya, Yakutiya, Altay, Tuva, Şimali Kipr Cumhuriyyəti daxil olmaqla, 20-dən artıq ölkəni əhatə edəcək.

II. Beynəlxalq Mahmud Kaşğarlı Hekayə Müsabiqəsi türk dillərindən hansısa birini bilən və yarışmaya qatılmaq istəyən hər kəs üçün açıqdır.

Yazarlar, hansı ölkədə yaşamaqlarından asılı olmayaraq, yazı zamanı istifadə etdikləri türkcəyə uyğun münsiflər heyətinə müraciət edə bilərlər.

Müسابiqə 2 turdan ibarətdir. Birinci tur ayrı-ayrı ölkələrdə (yerlərdə) keçirilir. Ölkələr üzrə mükafatlandırılma 3 (üç) əsas və 1 (bir) həvəsləndirici yerden ibarətdir. Ölkələrdə birinci yeri tutanların əsərləri Türkiyə türkcəsinə çevrilərək, Türkiyə türkcəsini bilmək şərti ilə, ayrı-ayrı türkdillil ölkə yazarlarından təşkil edilmiş münsiflər heyətinə təqdim ediləcək.

Hekayənin hansı mövzuda olmasının fərqi yoxdur.

Ölkələrdə əsərlər 30 avqust 2012-ci il tarixinə kimi təqdim edilə bilər.

Avrasiya Yazarlar Birliyi

II Beynəlxalq Mahmud Kaşğarlı Hekayə Müsabiqəsi keçirir

Ölkələrdə qaliblərin adları 30 sentyabr 2012-ci ilə qədər açıqlanacaq.

Ölkələrdə mükafatların təqdimatı 2012-ci ilin oktyabr - noyabr aylarında olacaq.

Ölkələrarası qaliblər seçimi - noyabr 2012-ci il.

Ölkələrarası mükafatlandırma - dekabr 2012-ci il.

İştirakçılar müسابiqə üçün əsərləri bu ünvana göndərə bilərlər: Bakı şəhəri, Ş.Mustafayev küçəsi 27 / 121, Azərbaycan Tərcümə Mərkəzi binasının 1-ci mərtəbəsi, "525-ci qəzet"

Tel: 566-93-40, 566-67-98;

E-mail: cemile525@yahoo.com

Cəmilə Ələkbərova.

Müسابiqənin şərtləri:

1. Müسابiqəyə təqdim ediləcək əsərlər göstərilən ünvana əllə və yaxud poçt vasitəsilə göndərilə bilər. Hekayələr böyük zərfin içində qoyulmalı və zərfin üstünə müəllifin şərti adı yazılmalıdır.

2. Münsiflər Heyəti üzvləri və onların ailə üzvləri, doğmaları müسابiqəyə qatıla bilməz.

3. Müسابiqəyə heç yerdə çap olunmamış əsərlər təqdim edilməlidir.

4. Mövzu seçimi sərbəstdir.

5. Müsabiqəyə ən çox iki hekayə təqdim etmək olar.

6. Təqdim ediləcək hekayələrin ən azı 1000 (min) və ən çoxu 3000 (üç min) söz həcmində olması şərtidir.

7. Müsabiqəyə təqdim ediləcək hekayələrin altından müəllifin şərti adı qeyd edilməlidir. Şərti addan başqa, müəllifin kimliyini göstərən hər hansı bir işarə əlavə olunarsa, yazı müسابiqədən kənar ediləcək.

8. İştirakçı adını, soyadını, ünvanını, avtobiografiyasını və 1 (bir) ədəd şəklini ayrı bir kiçik zərfə qoyub, zərfin üstünə şərti adını yazmalıdır. Həmin zərf hekayə olan böyük zərfin içində qoyulmalıdır.

9. Hekayələr 6 (altı) nüsxədən ibarət olmaqla, 12 ölçülü şriftlə yığılmalı və çap variantında təqdim olunmalıdır. Müsabiqədə qalib gəlmiş əsərlər kitab şəklində nəşr olunacaq. Buna görə də zərfin içində yazıların Word proqramında yığılmış variantı CD və yaxud diske yüklənmiş şəkildə göndərilməlidir.

10. Müsabiqəyə təqdim edilmiş hekayə mətnləri geri qaytarılmır və mətn müəllifi bununla bağlı heç bir haqqa iddia edə bilməz.

11. Müsabiqədə mükafat qazanan əsərlərin bütün hüquqları Avrasiya Yazarlar Birliyinə məxsus olacaq.

**ÖLKƏLƏR ÜZRƏ MÜKAFATLAR**

Birinci yer: 500 \$
İkinci yer: 300 \$
Üçüncü yer: 150 \$

BEYNƏLXALQ MÜKAFATLAR

Birinci yer - 10.000 TL
İkinci yer - 7.500 TL
Üçüncü yer - 5.000 TL
Həvəsləndirici - 2500 TL

Ukrayna Respublikası Elm, Təhsil, Mədəniyyət və Turizm nazirliyi, Heydər Əliyev adına Ukrayna-Azərbaycan Təhsil, Elm, Mədəniyyət, İdman Mərkəzi, Beynəlxalq Təhsil və Elm Mərkəzi (Bakı).

Ukrayna, Rusiya dövlət universitetlərində, Vroslav (Polşa) Dövlət universitetində təhsil almağa dəvət edir (bakalavr, mütəxəssis, magistr, aspirant).

1. T. Şevçenko adına Milli dövlət universiteti ("Milli" statusu universitetlərə ölkə prezidentinin fərmanı ilə verilir).

2. Ukrayna Milli Texniki universiteti.
3. Ukrayna Milli Aviasiya universiteti.
4. Ukrayna Milli Linqvistik universiteti.
5. Ukrayna Milli Memarlıq və İnşaat universiteti.
6. Kiyev Milli Tibb universiteti (Boqomolts adına).
7. Kiyev Dövlət Nəqliyyat universiteti.
8. Kiyev Dövlət Ticarət-İqtisadiyyat universite-

ELAN

ti.

9. Bütün Ukrayna vilayət mərkəzlərinin dövlət universitetləri (Odessa, Donetsk, Xarkov, Poltava, Simferopol, Jitomir, Vinnitsa, Lvov, Çerkassı, Dnepropetrovsk və s.).

1. Moskva Memarlıq və İnşaat universiteti.
2. Plexanov adına İqtisadiyyat universiteti.
3. Moskva Tibb universiteti.
4. Moskva Mühəndis-fizika universiteti.
5. Dağıstan Dövlət universiteti.
6. Rusiya Prezidenti yanında dövlət qulluqçuları akademiyası.

1. Vroslav (Polşa) Dövlət universiteti (universitet təhsili bitirənlərə Polşa, Fransa (ikili) diplomunu və İngiltərə Krallığı Logistika (iqtisadiyyat) və Nəqliyyat institutunun sertifikatını verir).

İxtisaslar:

lindən başlayaraq balansın tərtibinə qədər keçirilir, məşğələlər praktiki xarakter daşıyır. Beynəlxalq, İxtiraçılıq və Biznes İnstitutunun DİPLOMU verilir.

**Tel: (012) 566-88-96, (012) 491-14-62
(050) 463-30-09,
www.iib.az-baku.com**

Kişi və Qadın BƏRBƏRİ kursları. Kurslar praktiki şəkildə keçirilir. Dərsləri yüksək səviyyəli professional kişi və qadın ustadları keçirir. Dərslər şəhərin mərkəzində "İçəri Şəhər" metrosunun yanında keçir. Beynəlxalq İxtiraçılıq və Biznes İnstitutunun DİPLOMU verilir.

**Tel: (012) 430-34-49,
(012) 491-14-62,
www.iib.az-baku.com**

Kosmetologiya, Aparat kosmetologiyası, Vizaj, Manikür, Tatuaj və Pirsinq kursları. Azərbaycan və rus dillərində. Şəhərin mərkəzində, fərdi və qruplarda. Beynəlxalq İxtiraçılıq və Biznes İnstitutunun DİPLOMU verilir.

**T. (012) 555-22-23; (050)
344-15-51,
www.iib.az-baku.com**

Masaj kursları. Masajın bütün növləri praktiki şəkildə öyrənilir. Dərsləri böyük təcrübəsi olan professional həkim-masajist keçirir. Dərslər qruplarda 3 ay, fərdi 1 ay keçir. Beynəlxalq İxtiraçılıq və Biznes İnstitutunun Diplomu verilir.

**T. (055) 320-08-72;
www.iib.az-baku.com**

AŞPAZ, QƏLYANALTIÇI (xolodnitsa) və ŞİRNİYYATÇI Kursları. Azərbaycan, türk və Avropa mətbəxinin xörəklərini bişirmək və qəlyanaltı (zakuska) hazırlamağı öyrədirik. Həmçinin tort və pirojna hazırlamaq və gözəl bəzəmək. Telefon: (012) 566-88-96, (012) 491-14-62 (055) 320-08-72; www.iib.az-baku.com

Kurslar: MOBİL Telefonların təmiri; Kompüterlərin təmiri; Sistem icrayəsi (sıadmin) və Kompüter şəbəkələri. Bütün lazım olan avadanlıq və cihaz var. Dərslərin keyfiyyətinə təminat verilir. Tezlaşdırılmış kurslar da təşkil edilir. Asan işə düzəlmə və yüksək əməkhaqqı! Beynəlxalq İxtiraçılıq

və biznes İnstitutunun DİPLOMU verilir:

**Tel: (012) 566-88-96, (012) 491-14-62
(055) 562-13-09; www.iib.az-baku.com**

TRANSPERSONAL PSIXOLOGİYA — kurslar və treninglər. Trans-motor öz-özünü idarəetmə, Aktiv təsviretmə seansları, Parapsixoloji nevrozlar, Psixosintez və Dərin psixanaliz. Stres, depressiya, fobiya, qorxu, qeyri-adi, anlaşılmaz duyğu və hissələrdə, şəxsiyyətlərarası münasibətlərdə və seksual problemlərdə yardım. Psixoloq-tələbələr psixoterapiya, məsləhət təcrübəsi və Beynəlxalq İxtiraçılıq və Biznes İnstitutunun DİPLOMUNU əldə edir.

**Tel: (012) 571-13-96, (050) 740-90-06;
www.iib.az-baku.com**

İngilis dilli uşaq bağçasına iş stajı 3 ildən az olmayan, Azərbaycan, rus, ingilis dilini mükəmməl bilən tərbiyəçilər işə qəbul olunur.

Tel.: (012) 465-01-80; (012) 465-70-56; (050) 729-25-80.